

कुरुक्षेत्र

subahsaverenews@gmail.com

facebook.com/subahsaverenews

www.subahsaverenews

twitter.com/subahsaverenews

सुप्रभात

तुम भी कुछ बोलो तो बात कहूं
बातों में रस घोलो तो बात कहूं

होने लगी हैं बातें रजिशा की
तुम मुझे थाम लो तो बात कहूं

सच है तुम्हारा रूठना, मनाना
चुप के ताले खोलो तो बात कहूं

तुम मुझे खुद अपना ही समझो
सभी को साध लो तो बात कहूं

लफज हैं तो संवाद होना चाहिए
दिल में हों जज्बात तो बात कहूं।

- अरुण सातले

प्रसंगवश

जस्टिस जामदार की टिप्पणी तो हर सरकार को लेकर है..

शीतल पी. सिंह

लो | कर्तंत्र, संविधान और न्यायपालिका के सामने खड़ा एक असहज प्रश्न है- 'क्या सभी नागरिकों को सरकार का गुलाम बनाया जा रहा है? अगर लोग विरोध करेंगे तो उन पर मुकदमे कर दिए जाएंगे? क्या नागरिक 'मुर्दाबाद' जैसे नारे भी नहीं लगा सकते?' बॉम्बे हाई कोर्ट के न्यायमूर्ति माधव जामदार की यह टिप्पणी उस बेचैनी की अभिव्यक्ति थी जिसे पिछले कुछ वर्षों से देश के अनेक नागरिक, पत्रकार, छात्र, किसान, सामाजिक कार्यकर्ता और संवैधानिक विशेषज्ञ अलग-अलग शब्दों में व्यक्त करते रहे हैं।

जिस मामले की सुनवाई के दौरान यह टिप्पणी आई, उसमें एक राजनीतिक कार्यकर्ता के खिलाफ सरकार विरोधी प्रदर्शन और नारेबाजी के आधार पर निष्कासन (Externment) की कार्रवाई की गई थी। सुनवाई के दौरान न्यायालय ने पूछा कि यदि कोई नागरिक शांतिपूर्ण ढंग से सरकार के खिलाफ नारे लगाता है तो क्या यह इतना बड़ा अपराध है कि उसे अपने ही क्षेत्र से बाहर कर दिया जाए? यह प्रश्न केवल उस एक मामले तक सीमित नहीं है। यह भारतीय लोकतंत्र के वर्तमान स्वरूप पर एक व्यापक बहस का द्वार खोलता है।

भारत का संविधान केवल सरकार बनाने का दस्तावेज नहीं है। यह नागरिकों की स्वतंत्रता का भी घोषणापत्र है। संविधान के अनुच्छेद 19(1)(a) के तहत प्रत्येक नागरिक को अभिव्यक्ति की स्वतंत्रता प्राप्त है। अनुच्छेद 19(1)(b) शांतिपूर्ण और बिना हथियार के एकत्र होकर विरोध करने का अधिकार देता है। इन अधिकारों पर कुछ 'युक्तिसंगत प्रतिबंध' लगाए जा सकते हैं, लेकिन संविधान की मूल भावना यही है कि सत्ता की आलोचना लोकतंत्र का अभिन्न अंग है।

यदि नागरिक सरकार की आलोचना कर सकता है, यदि वह मुख्यमंत्री, प्रधानमंत्री, गृह मंत्री या किसी राजनीतिक दल के विरुद्ध नारे लगा सकता है, यदि वह धरना दे सकता है, जापन दे सकता है और सरकार से जवाब मांग सकता है, तो लोकतंत्र जीवित है। लेकिन यदि यही कार्य धीरे-धीरे मुकदमों, गिरफ्तारियों, प्रशासनिक प्रतिबंधों और भय का कारण बनने लगें तो लोकतंत्र का ढांचा भले बना रहे, उसकी आत्मा कमजोर होने लगती है। पिछले एक दशक में भारत में अनेक ऐसी घटनाएँ हुई हैं जिन्होंने इस प्रश्न को और गंभीर बना दिया है।

नागरिकता संशोधन कानून (सीएए) के विरोध में हुए आंदोलनों के दौरान बड़ी संख्या में छात्रों, सामाजिक कार्यकर्ताओं और राजनीतिक कार्यकर्ताओं के खिलाफ मुकदमे दर्ज हुए। कुछ मामलों में कठोर आतंकवाद-रोधी कानूनों का भी उपयोग किया गया। भारतीय राजनीति का इतिहास बताता है कि सत्ता में आने के बाद लगभग हर दल आलोचना के प्रति पहले की तुलना में कम सहिष्णु हो जाता है। लेकिन यह भी उतना ही सत्य है कि लोकतंत्र की गुणवत्ता का मूल्यांकन इसी कसौटी पर होता है कि क्या सत्ता आलोचना को स्थान देती है या उसे खतरे के रूप में देखने लगती है।

भारत का स्वतंत्रता आंदोलन स्वयं असहमति का सबसे बड़ा आंदोलन था। 1975 का आपातकाल इस संदर्भ में एक और महत्वपूर्ण अध्याय है। उस दौर का सबसे बड़ा सबक यही था कि लोकतंत्र केवल चुनावों से सुरक्षित नहीं रहता; उसे स्वतंत्र न्यायपालिका, स्वतंत्र प्रेस और निर्भीक नागरिक समाज की भी आवश्यकता होती है। इसी कारण आपातकाल के बाद भारतीय लोकतंत्र ने यह स्वीकार किया कि नागरिक स्वतंत्रताओं

की रक्षा किसी भी सरकार से अधिक महत्वपूर्ण है। आज प्रश्न यह नहीं है कि कौन-सी पार्टी सत्ता में है।

प्रश्न यह है कि क्या भारतीय लोकतंत्र धीरे-धीरे उस दिशा में बढ़ रहा है जहाँ सरकार की आलोचना और राष्ट्र-विरोध के बीच की रेखा जानबूझकर धुंधली की जा रही है? क्या सरकार और राष्ट्र को एक ही मान लेने का आग्रह लोकतंत्र के लिए स्वस्थ है? यदि कोई नागरिक 'सरकार मुर्दाबाद' कहता है, तो क्या वह 'भारत मुर्दाबाद' कह रहा है? संविधान का उत्तर स्पष्ट है-नहीं। सरकारें अस्थायी हैं, राष्ट्र और संविधान स्थायी हैं। यहीं पर न्यायमूर्ति माधव जामदार की टिप्पणी एक बड़े संवैधानिक प्रश्न में बदल जाती है। यदि शांतिपूर्ण राजनीतिक नारे भी प्रशासनिक कार्रवाई का आधार बनने लगें, तो क्या नागरिकों का लोकतांत्रिक आत्मविश्वास प्रभावित नहीं होगा? क्या भय और लोकतंत्र साथ-साथ चल सकते हैं?

इन प्रश्नों का उत्तर केवल किसी एक मुकदमे में नहीं मिलेगा। भारतीय न्यायपालिका ने भी समय-समय पर लोकतंत्र की इसी मूल भावना को दोहराया है। 1962 में केदार नाथ सिंह बनाम बिहार राज्य मामले में सर्वोच्च न्यायालय ने स्पष्ट किया था कि सरकार की कठोर आलोचना या उसके विरुद्ध तीखी भाषा का प्रयोग अपने-आप में राजद्रोह नहीं है। इस फैसले ने यह सिद्धांत स्थापित किया कि लोकतंत्र में सरकार और राष्ट्र एक ही चीज नहीं हैं। सरकार की आलोचना राष्ट्र-विरोधी नहीं हो सकती। 2015 में श्रेया सिंघल बनाम भारत संघ मामले में सर्वोच्च न्यायालय ने स्पष्ट किया कि लोकतंत्र में विचारों की विविधता और असहमति ही उसकी सबसे बड़ी शक्ति है।

2018 में मजदूर किसान शक्ति संगठन बनाम भारत

संघ मामले में सर्वोच्च न्यायालय ने कहा कि विरोध-प्रदर्शन लोकतांत्रिक जीवन का अभिन्न हिस्सा है। राज्य का दायित्व केवल कानून-व्यवस्था बनाए रखना नहीं है, बल्कि नागरिकों को शांतिपूर्ण ढंग से विरोध करने का अवसर उपलब्ध कराना भी है। यही संवैधानिक संतुलन है। 'और शायद सबसे अधिक उद्धृत होने वाली टिप्पणी न्यायमूर्ति डी.वाई. चंद्रचूड़ की उस पीठ से आई जिसमें उन्होंने कहा था- 'असहमति लोकतंत्र का सेफ्टी वाल्व है। यदि उसे बंद कर दिया जाए तो लोकतंत्र का प्रेशर कुकर फट सकता है।' यह केवल एक साहित्यिक वाक्य नहीं था। यह भारतीय संविधान के दर्शन का सार था। यही कारण है कि न्यायमूर्ति माधव जमदार की हालिया टिप्पणी को केवल एक अदालत की टिप्पणी मानकर नजरअंदाज नहीं किया जा सकता। उन्होंने कोई नया सिद्धांत नहीं दिया। उन्होंने केवल संविधान की उसी मूल भावना की याद दिलाई जिसे सर्वोच्च न्यायालय कई दशकों से दोहराता रहा है।

चोरी: क्या RSS के चेहरे से नैतिकता का नकाब उतर गया है लेकिन प्रश्न केवल अदालतों का नहीं है। प्रश्न हमारे लोकतांत्रिक व्यवहार का भी है। आज सार्वजनिक जीवन में एक नया चलन दिखाई देता है। सरकार की आलोचना करने वाला व्यक्ति तुरंत किसी राजनीतिक खांचे में डाल दिया जाता है।

इसलिए न्यायमूर्ति माधव जमदार का प्रश्न केवल महाराष्ट्र सरकार से नहीं है। यह हर उसह हार उस सरकार से है जो आज सत्ता में है या कल सत्ता में आएगी। क्योंकि सत्ता का स्वभाव बदल सकता है, लेकिन संविधान का चरित्र नहीं बदलना चाहिए।

(सत्य हिंदी में प्रकाशित लेख के संपादित अंश)

मिशन यूपी फतह की तैयारी में जुटी बीजेपी

केशव भी मौजूद, सभी ने साथ में बैठकर आम खाया



लखनऊ (एजेंसी)। भाजपा के राष्ट्रीय अध्यक्ष नितिन नवीन रविवार दोपहर 2 बजे लंच के लिए डिप्टी सीएम ब्रजेश पाठक के घर पहुंचे।

योगी ने प्रदेश की पहचान बदलने का काम किया

यूपी भाजपा अध्यक्ष पंकज चौधरी ने कहा- आज यूपी में ब्रह्मर्षि मिसाइल बन रही है। आज भारत एक्सपोर्ट कर रहा है। भारत हर चीजों में आगे बढ़ रहा है। योगी ने प्रदेश की पहचान बदलने का काम किया है। पहले वन डिस्ट्रिक्ट, वन माफिया हुआ करता है। हमारी मां-बहन घर से बाहर नहीं निकल पाती थीं। लेकिन, 9 साल के अंदर किसी की मां ने दूध नहीं पिलाया कि उनकी तरफ आंख उठाकर देख सके। ऐसा लॉ एंड ऑर्डर हमने दिया है। मैंने चुनाव लड़ता हूँ। मैं कार्यकर्ताओं के भावना जानता हूँ।

योगीजी के डर से गुंडे-माफिया लुप लुप कर रहे

डिप्टी सीएम ब्रजेश पाठक ने कहा- 2017 से पहले यूपी में गुंडाराज था। बहू-बेटी की इज्जत, आबरू खतरे में थी। अब कोई माफिया बचा है क्या। जब हम लोग छोटे थे, तो शोले पिक्चर देखकर चर्चा होती थी, सो जाओ नहीं तो गबबर आ जाएगा। आज गुंडा-माफिया अपने घर में लुप, लुप कर रहे हैं। उन्हें डर है कि योगी जी आ जाएंगे। सीएम योगी ने यूपी में कानून राज स्थापित किया है। डिप्टी सीएम ब्रजेश पाठक ने कार्यकर्ताओं से कहा- मोदी जी कहते हैं कि देश में चार जातिया हैं। गरीब, महिला, किसान, युवा।

पहुंचे। फिर चारपाई पर साथ बैठकर सभी ने आम खाया। इससे पहले, नितिन नवीन ने एनडीए के सहयोगी दलों के नेताओं से मुलाकात की। निषाद पार्टी अध्यक्ष संजय निषाद, सुभासपा प्रमुख ओम प्रकाश राजभर, अपना दल (एस) की प्रमुख अनुप्रिया पटेल के पति आशीष पटेल और रालोद महासचिव त्रिलोक त्यागी से 10-10 मिनट बातचीत की। मीटिंग के बाद संजय निषाद, राजभर और आशीष पटेल ने बताया कि सीट बंटवारे पर कोई चर्चा नहीं हुई।

जिसने हमारे इमाम को मारा, वो जिंदा क्यों है



खामेनेई के अंतिम संस्कार में ट्रंप के खिलाफ लगे भड़काऊ नारे

तेहरान (एजेंसी)। ईरान के दिवंगत सर्वोच्च नेता अयातुल्ला अली खामेनेई का अंतिम संस्कार कार्यक्रम चल रहा है। इस शोक कार्यक्रम को लेकर ईरान की राजधानी तेहरान में लाखों लोगों की भीड़ देखने को मिल रही है। इन भारी भीड़ के बीच एक कलाकार ने ट्रंप का नाम लिए बिना उनके हत्या की मांग की। रविवार को ईरान के पूर्व सुप्रीम लीडर अयातुल्ला अली खामेनेई के अंतिम संस्कार में एक कलाकार ने अपने इमाम की हत्या करने वाले व्यक्ति की मीत की मांग की, जिस पर तेहरान में एकत्रित सैकड़ों हजारों शोक संतप्त लोगों ने जोरदार तालियां बजाईं।

एमपी में बनेंगी मिसाइलें, गोला बारूद और बम शिवपुरी में सीएम और केंद्रीय मंत्री सिंधिया ने अदाणी डिफेंस प्लांट की रखी नींव



भोपाल/शिवपुरी (नप्र)। मध्य प्रदेश में अब अत्याधुनिक मिसाइलें बनेंगी। शिवपुरी में अदाणी अत्याधुनिक डिफेंस मैनुफैक्चरिंग प्लांट का सीएम मोहन यादव ने शिलान्यास किया है। इस प्लांट में अत्याधुनिक मिसाइलें बनाई जाएंगी। यह दक्षिण एशिया का सबसे बड़ा निजी प्लांट है।

2500 करोड़ रुपए का होगा निवेश- सीएम मोहन यादव और केंद्रीय मंत्री ज्योतिरादित्य सिंधिया ने 2,500 करोड़ की लागत से निर्मित होने वाले अदाणी डिफेंस एंड एयरोस्पेस के मैनुफैक्चरिंग प्लांट का शिलान्यास किया। इस अवसर पर मुख्यमंत्री सीएम मोहन यादव ने 211 करोड़ से अधिक लागत के विभिन्न विकास कार्यों का लोकार्पण और भूमिपूजन भी किया। शिलान्यास से पहले मुख्यमंत्री मोहन यादव ने अदाणी समूह द्वारा प्रदर्शित अत्याधुनिक हथियारों और रक्षा उपकरणों के मॉडलों का अवलोकन किया है।

मध्य प्रदेश के शिवपुरी में 2500 करोड़ रुपए की अदाणी डिफेंस एंड एयरोस्पेस के मैनुफैक्चरिंग प्लांट का शिलान्यास किया गया। फैक्ट्री में गोला-बारूद, हाईटेक हथियार, मिशन-रेडी मिसाइलें और हाईटेक डिफेंस प्रोडक्ट्स बनाए जाएंगे। मैनुफैक्चरिंग प्लांट में करीब 10 हजार लोगों को नौकरियां मिलेंगी।

सीएम मोहन बोले- महाराज ने थोड़ा ज्यादा मक्खन लगा दिया

मुख्यमंत्री डॉ. मोहन यादव ने अपने संबोधन में केंद्रीय मंत्री ज्योतिरादित्य सिंधिया की मांगों पर कहा- आज महाराज की आवाज कुछ अलग ही नजर आई। ऐसा लग रहा था जैसे रोटी पर थोड़ा ज्यादा मक्खन लगा दिया हो। हालांकि, मांगों को स्वीकार करते हुए कई घोषणाएं कीं। उन्होंने कहा कि शिवपुरी में 100 फीट से अधिक ऊंची भगवान शिव की भव्य प्रतिमा स्थापित की जाएगी। इसके साथ ही करीब 120 करोड़ रुपए की सड़क परियोजना और नई तहसील को मंजूरी दी गई। यादव ने कहा कि एमपी में बनने वाली मिसाइलें 1000 किमी की दूरी तक दुश्मनों पर वार करेंगी। यह शिवपुरी के लिए ऐतिहासिक दिन है। शिवपुरी में अब रोजगार का नया मौका मिलेगा। करीब 4-5 हजार लोगों को प्रत्यक्ष रूप से रोजगार मिलेगा। उन्होंने कहा कि शिवपुरी क्षेत्र के लिए यह बड़ी इंडस्ट्री है।

पहली बार राममंदिर की बैठक लीड नहीं करेंगे चंपत राय

अयोध्या श्रीराम ट्रस्ट की 6 जुलाई को होने वाली बैठक कोषाध्यक्ष गोविंद देव गिरि लीड करेंगे। बैठक मणिराम दास छावनी में अध्यक्ष महंत नृत्य गोपाल दास की अध्यक्षता में होगी। बतौर ट्रस्टी चंपत राय और डॉ. अनिल मिश्रा को भी इस बैठक में बुलाया गया है। इसमें ट्रस्ट के सदस्य बहुमत के आधार पर निर्णय लेगे कि महासचिव चंपत राय और ट्रस्टी डॉ. अनिल मिश्रा का इस्तीफा मंजूर किया जाए या नहीं।

दोषियों को बख्शा नहीं जाएगा: नितिन नवीन

भाजपा के राष्ट्रीय अध्यक्ष नितिन नवीन ने राम मंदिर चढ़ावा चोरी पर शनिवार को पहली बार बयान दिया। उन्होंने लखनऊ में कहा- जो हुआ, वह गलत है। इससे जनता में गलत संदेश गया है। यह विपरीत परिस्थिति है और विपक्ष को मुद्दा मिल गया है। प्रदेश सरकार कार्रवाई कर रही है। दोषियों को बख्शा नहीं जाएगा। सूत्रों के मुताबिक, जांच पूरी होने पर एसआईटी 15 के बाद एफआईआर दर्ज करेगी।



● पांच आरोपियों से पूछताछ करने जेल पहुंची पुलिस ● एएपी कार्यालय में पोस्टर-चंदा चोरों का प्रवेश वर्जित

अयोध्या (एजेंसी)। अयोध्या राम मंदिर में चढ़ावा चोरी के पांच आरोपियों से पूछताछ के लिए पुलिस रविवार दोपहर 1.50 बजे जेल पहुंची। राम मंदिर चोरी के 8 आरोपी जेल में बंद हैं। चढ़ावा चोरी के 3 आरोपियों से पुलिस पहले ही पूछताछ कर चुकी है। जिन आरोपियों से रविवार को पूछताछ होनी है, उनमें रमाशंकर मिश्रा, मनीष यादव, लवकुश मिश्रा, अनुकल्प मिश्रा और करुणेश पांडेय शामिल हैं। इधर, अयोध्या जेल में शनिवार को सभी आरोपियों को अलग-अलग बैरक में शिफ्ट कर दिया गया है। पहले सभी एक बैरक में थे। पुलिस को शंका थी कि ये सभी आपस में मारपीट कर सकते हैं या कोई साजिश रच सकते हैं। इस बीच, लखनऊ में आम आदमी पार्टी के कार्यालय के बाहर रविवार को एक पोस्टर लगाया गया। पोस्टर पर लिखा है- 'चंदा चोर पार्टी का प्रवेश वर्जित है।'

संक्षिप्त समाचार

मुझे रोकना है तो पहले मारना पड़ेगा

- ममता बनर्जी बोली-गद्दारी की भी एक सीमा होती है

कोलकाता (एजेंसी)। पश्चिम बंगाल विधानसभा चुनाव में हार के बाद तुणमूल कांग्रेस (टीएमसी) में जारी बगावत के बीच ममता बनर्जी ने कहा कि पार्टी का चुनाव चिह्न कहीं नहीं जाएगा। अगर मुझे रोकना है तो मुझे मारना पड़ेगा। ममता ने



बागी नेताओं को चुनौती देते हुए कहा, 'अगर हिम्मत है तो खुलकर बीजेपी में शामिल हो जाओ। तुहें क्या लगता है कि मैं खत्म हो गई हूं। मैं जनता के बीच पार्टी का चुनाव चिह्न लेकर जाऊंगी, मेरी आवाज कोई नहीं दबा सकता।' उन्होंने आरोप लगाया कि बागी नेता अब खुलकर बीजेपी के लिए काम कर रहे हैं। ममता ने कहा, 'गद्दारी की भी एक सीमा होती है।' ममता का यह बयान ऐसे समय आया है, जब पार्टी के 20 सांसद और 58 विधायक अलग गुट बना चुके हैं। शनिवार को टीएमसी की पश्चिम बंगाल अध्यक्ष चंद्रिमा भट्टाचार्य ने भी अपने पद से इस्तीफा दे दिया। बाद में वह बागी गुट के नेता और विधानसभा में विपक्ष के नेता ऋतुब्रत बनर्जी के साथ नजर आईं। ममता का साथ छोड़कर अलग हुए बागी विधायक और सांसद फिलहाल भाजपा में शामिल नहीं हुए हैं।

हांगकांग एयरपोर्ट पर फंस गया एक भारतीय परिवार

- आंध्र प्रदेश के मंत्री लोकेश ने विदेश मंत्री जयशंकर से की मदद की अपील

अमरावती (एजेंसी)। आंध्र प्रदेश के मानव संसाधन विकास और सूचना प्रौद्योगिकी मंत्री नारा लोकेश ने रविवार को विदेश मंत्री डॉ एस जयशंकर से हांगकांग एयरपोर्ट पर फंसे एक तेलुगु परिवार की तुरंत मदद करने की अपील



की। तेलुगु परिवार का पासपोर्ट खो गया था। आंध्र प्रदेश के मुख्यमंत्री एन चंद्रबाबू नायडू के बेटे और मानव संसाधन विकास और सूचना प्रौद्योगिकी मंत्री नारा लोकेश ने रविवार को सोशल मीडिया प्लेटफॉर्म एक्स पर विदेश मंत्री से अपील की। राजेश्वरी बोला नाम की एक महिला ने सूचना प्रौद्योगिकी मंत्री लोकेश को सोशल मीडिया पर टैग करके उनसे मदद मांगी। इसके बाद, उन्होंने विदेश मंत्री एस जयशंकर से मदद मांगी।

दत्तात्रेय होसबाले के बयान से पूरी तरह सहमत हूं

- राम मंदिर चढ़ावा चोरी पर आया मोहन भागवत का बयान

नागपुर (एजेंसी)। राष्ट्रीय स्वयंसेवक संघ (आरएसएस) प्रमुख मोहन भागवत ने रविवार को कहा कि वह राम मंदिर चंदे के मामले पर संघ के महासचिव दत्तात्रेय होसबाले की बात से सहमत हैं। नागपुर में पत्रकारों से बात करते हुए भागवत ने कहा, होसबाले जी का बयान देखिए... मेरी भी वही प्रतिक्रिया है। आरएसएस प्रमुख ने यह प्रतिक्रिया



एक कार्यक्रम के दौरान दी, जब उनसे राम मंदिर चंदे में हेराफेरी के विवाद पर उनकी राय पूछी गई। शुक्रवार को एक बयान में होसबाले ने कहा कि अयोध्या में राम मंदिर में कथित दान चोरी ने पूरे समाज की भावनाओं और आस्था को गहरा ठेस पहुंचाई है और यह पक्का करने की मांग की कि जांच के बाद जो भी दोषी पाया जाए उसे कड़ी सजा मिले। उन्होंने जोर देकर कहा कि हिंदू-विरोधी और देश-विरोधी ताकतें इस दुर्भाग्यपूर्ण घटना का फायदा उठाकर हिंदू धर्म को बदनाम करने की कोशिश कर रही हैं और हिंदू समाज से इस मुश्किल समय में ऐसी सावित्रियों को नाकाम करने के लिए जरूरी सब्र और संयम दिखाने को कहा।

घाटी में बड़ी सफलता, 2 आतंकी ढेर

एक पहलगाम हमले के बाद बनी हिट लिस्ट में शामिल था, शोपियां में 3 घंटे चला एनकाउंटर



दावा-कुलगाम का रहने वाला था जाकिर

सूत्रों के मुताबिक, कुलगाम के मुतलहम गांव के रहने वाले जाकिर अहमद गनी को सुरक्षा बलों ने कल दक्षिण कश्मीर के जिलों में दूसरे आतंकवादियों के साथ ट्रैक किया था। जाकिर का नाम पाकिस्तान से जुड़े कई आतंकी हमलों से भी जुड़ा था।

14 लोकल आतंकियों में 9 मारे गए, अब 5 की तलाश

अगर जाकिर गनी की मौत की पुष्टि हो जाती है तो 9वां आतंकी होगा, जिसे सुरक्षाबलों ने मार गिराया है। जिन 14 आतंकियों की लिस्ट जारी की थी, जाकिर गनी को मिलाकर उनमें से अब तक 9 मारे जा चुके हैं। 16 आतंकी मई 2025 में शोपियां और पुलवामा में एनकाउंटर के दौरान मारे गए थे।

बारिश ने दिखाया रौद्र रूप, नदी बन गई सड़कें

भीषण बारिश से महाराष्ट्र और गुजरात में बिगड़े हालात

● वॉटरफॉल में फंसे 100 टूरिस्ट, रस्सी के सहारे रेस्क्यू ● वसई में 20 कारें डूबीं, छत्तीसगढ़ में घरों में पानी घुसा

मुंबई (एजेंसी)। देश के कई राज्यों में मानसून ने रफ्तार पकड़ ली है। महाराष्ट्र के रायगढ़ जिले में जेनिथ वॉटरफॉल में अचानक पानी का लेवल बढ़ गया। जिसमें 100 टूरिस्ट फंस गए, रस्सी की मदद से उन्हें निकाला गया। महाराष्ट्र में वसई के नालासोपारा में सड़क नदी जैसी बन गई। करीब 20 कारें उसमें डूब गईं। मुंबई में 64 पेड़ गिर गए और 8 मकानों की दीवारें ढह गईं। गुजरात के जूनागढ़ में कई इलाकों में 4 फीट तक पानी भर गया। सड़क पर नाव चलानी पड़ रही है। भावनगर में एक कार पानी में बह गई। छत्तीसगढ़ के रायपुर में शनिवार रात आधे घंटे के भीतर ही 30 मिमी पानी बरसा। टाटीबंध में घरों में पानी भर गया। एक

अधिकारी ने बताया कि पीड़ित युनुस कुंडावाला को मलबे से निकालकर फौजिया अस्पताल ले जाया गया, जहां डॉक्टरों ने उन्हें मृत घोषित कर दिया। उन्होंने बताया कि फायर ब्रिगेड, पुलिस, बेस्ट और नगर निगम के कर्मचारी तुरंत मौके पर पहुंचे और बचाव व साफ-सफाई का काम किया। यह घटना 30 जून को चेंबूर में चलती स्कूल बस पर पेड़ गिरने से 11 वर्षीय लड़के की मौत और कई अन्य लोगों के घायल होने की घटना के कुछ दिनों बाद हुई है।



छिंदवाड़ा-उमरिया में बारिश, श्योपुर में दुकानों में पानी भरा

मध्य प्रदेश में मानसून जमकर बरस रहा है। रविवार सुबह छिंदवाड़ा और आसपास के जिलों में पानी गिरा। दोपहर 12 बजे के बाद उमरिया में तेज बारिश हुई। श्योपुर में आधे घंटे की बारिश से दुकानों में पानी भर गया। श्योपुर में धूप-छांव वाला मौसम है। इंदौर समेत कई जिलों में बादल छाप हैं। मौसम विभाग ने आज प्रदेश के आधे हिस्से में अति भारी या भारी बारिश का अलर्ट जारी किया है। भोपाल, इंदौर, उज्जैन और नर्मदापुरम संभाग में सबसे ज्यादा अस्सर रहेगा।

मशहूर पंडवानी गायिका तीजन बाई का निधन

- राजकीय सम्मान के साथ किया गया अंतिम संस्कार

रायपुर (एजेंसी)। छत्तीसगढ़ की लोक कला और पंडवानी गायन को वैश्विक पहचान दिलाने वाली पद्म विभूषण तीजन बाई का निधन हो गया। वे 70



साल की थीं। उन्होंने शनिवार रात 3.15 बजे रायपुर एस्प में अंतिम सांस ली। वे पिछले कुछ सालों से बीमार थीं। भारतीय लोक कला में उनके असाधारण योगदान के लिए उन्हें पद्मश्री, पद्म भूषण और देश के दूसरे सर्वोच्च नागरिक सम्मान पद्म विभूषण से सम्मानित किया गया था। रविवार सुबह 11 बजे तीजन बाई के शव को उनके पैतृक गांव गनियारी लाया गया।

प्रशांत किशोर होंगे बांकीपुर से जनसुराज के उम्मीदवार

बिहार में नितिन नवीन की सीट पर दिलचस्प मुकाबला

प्रदेश अध्यक्ष मनोज भारती ने की बड़ी घोषणा

जन सुराज पार्टी के प्रदेश अध्यक्ष मनोज भारती ने बांकीपुर उपचुनाव को लेकर सस्पेंस खत्म कर दिया है। उन्होंने ऐलान किया कि इस बार चुनावी रण में सीधे प्रशांत किशोर ही पार्टी के उम्मीदवार होंगे। जन सुराज की इस रणनीतिक घोषणा ने विपक्षी दलों के खेमे में हलचल तेज कर दी है।



नितिन नवीन के इस्तीफे से खाली हुई है सीट

बांकीपुर विधानसभा सीट पर उपचुनाव की नौबत इसलिए आई क्योंकि यहां से लगातार चुनाव जीतते आ रहे भारतीय जनता पार्टी के राष्ट्रीय पदाधिकारी और कदंबावर नेता नितिन नवीन अब राज्यसभा के सांसद बन चुके हैं। उनके संसद के उच्च सदन में जाने के बाद यह सीट रिक्त घोषित की गई थी। जन सुराज के सूत्राधार प्रशांत किशोर खुद पहली बार बांकीपुर से चुनावी मैदान में उतर रहे हैं। चुनाव आयोग के शेड्यूल के मुताबिक इस सीट पर आगामी 30 जुलाई को वोट डाले जाएंगे। बीजेपी के गढ़ माने जाने वाले बांकीपुर में नितिन नवीन की खाली हुई जगह को भरना नए उम्मीदवार के लिए बड़ी चुनौती होगी। प्रशांत किशोर के मैदान में आने से अब इस सीट पर लड़ाई बेहद दिलचस्प और त्रिकोणीय होने के आसार हैं। प्रशांत किशोर के खुद बांकीपुर से चुनाव लड़ने के फैसले ने बिहार की राजनीति को एक नया मोड़ दे दिया है।

जब पंडवानी की आवाज थम गई... और मेरी स्मृतियों में तीजन बाई हमेशा के लिए अमर हो गईं

राजेश गाबा 'प्रिंस'

आज भारतीय लोक संस्कृति का एक युग मौन हो गया। पंडवानी की वह अनुगूंज, जिसने महाभारत को केवल सुनाया नहीं, बल्कि मंच पर सजीव कर दिया, आज सदा के लिए शांत हो गई। पद्मश्री, पद्मभूषण और पद्मविभूषण से अलंकृत, विश्वविख्यात लोकगायिका तीजन बाई का निधन केवल एक कलाकार का जाना नहीं है, बल्कि भारतीय लोक परंपरा के एक ऐसे अध्याय का अंत है, जिसे आने वाली पीढ़ियाँ श्रद्धा से पढ़ेंगी और याद करेंगी। तीजन बाई केवल पंडवानी नहीं गाती थीं, वे महाभारत को जीती थीं। सच भी यही था। जैसे ही उनके हाथों में रंग-बिरंगे फुंदनों से सजा तानपूरा आता, वह केवल एक वाद्य यंत्र नहीं रहता था। कभी वही दुःशासन की भुजा बन जाता, कभी अर्जुन का रथ, कभी भीम की गदा, तो कभी द्रौपदी की पीड़ा। उनकी आंखें, उनकी आवाज़, उनकी देहभाषा और उनकी ऊर्जा श्रोताओं को हजारों वर्ष पीछे महाभारत के उस कालखंड में ले जाती थी, जहाँ धर्म-अधर्म, वीरता, करुणा, क्रोध, छल, प्रतिशोध और मानवीय संवेदनाओं का विराट संसार जीवंत हो उठता था। उन्होंने पंडवानी को गांव की चौपाल से निकालकर विश्व के प्रतिष्ठित मंचों तक पहुंचाया। छत्तीसगढ़ की मिट्टी की खुशबू को उन्होंने दुनिया के अनेक देशों में फैलाया। यही कारण है कि भारत सरकार ने उन्हें पद्मश्री, पद्मभूषण और अंततः देश के दूसरे सर्वोच्च नागरिक सम्मान पद्मविभूषण

से सम्मानित किया। संगीत नाटक अकादमी पुरस्कार, डी.लिट. सहित अनेक राष्ट्रीय-अंतरराष्ट्रीय सम्मानों ने उनके योगदान को स्वीकार किया, लेकिन सच तो यह है कि सबसे बड़ा सम्मान उन्हें करोड़ों श्रोताओं के प्रेम के रूप में मिला। उनका जीवन संघर्षों से भरा रहा। बचपन में स्कूल नहीं जा सकीं, समाज ने उन्हें ठुकराया, निजी जीवन में अपार दुख झेले, दोनों बेटों को खोने का असहनीय दर्द सहा, बीमारी और पक्षाघात ने उन्हें शारीरिक रूप से कमजोर कर दिया। फिर भी उन्होंने कभी अपनी लोककला के प्रति समर्पण नहीं छोड़ा। उनके जीवन ने यह सिद्ध किया कि सच्चा कलाकार सम्मान से नहीं, साधना से बड़ा बनता है।

मेरे लिए यह समाचार केवल एक महान कलाकार के निधन का नहीं, बल्कि एक आत्मीय रिस्ते के टूटने जैसा है। मुझे सौभाग्य मिला कि कई बार उनसे मिलने, उन्हें सुनने और उनका साक्षात्कार करने का अवसर मिला। हर मुलाकात में उनका वही सहज, सरल और अपनापन से भरा व्यक्तित्व सामने आया। मंच पर वे जितनी विराट दिखाई देती थीं, मंच से उतरते ही उतनी ही सहज, खेमययी और बिल्कुल



अपनी-सी लगती थीं।

दिल्ली के एक राष्ट्रीय सांस्कृतिक समारोह की वह शाम आज भी मेरी स्मृतियों में ताजा है। उस कार्यक्रम के संचालन की जिम्मेदारी मुझे मिली थी। उसी मंच पर तीजन बाई का सम्मान होना था और उनके पंडवानी गायन की प्रस्तुति भी। मंच से उनके जीवन परिचय का वाचन करने का अवसर भी मुझे मिला। जब मैंने उनके संघर्ष, साधना और उपलब्धियों का उल्लेख किया, तो कार्यक्रम के बाद बैकस्टेज उन्होंने मुझे अपने पास बुलाया।

अपने सहज अंदाज़ में मुस्कुराते हुए उन्होंने छत्तीसगढ़ी में कहा- 'बहुत अच्छा बोलते हो बेटा... खुश रहो। श्रीराम प्रभु तुम पर हमेशा अपनी कृपा बनाए रखें।' उनके ये शब्द मेरे लिए किसी पुरस्कार से कम नहीं थे। उस दिन मैंने महसूस किया कि महानता का सबसे बड़ा परिचय विनम्रता होती है। करोड़ों लोगों की प्रिय कलाकार होने के बावजूद उनमें अहंकार का नामोनिशान नहीं था। उनकी मुस्कान, उनका आशीर्वाद और उनकी आत्मीयता आज भी मेरे मन में उसी तरह सुरक्षित है। आज जब उनके निधन का समाचार सुनता हूँ तो ऐसा लगता है जैसे पंडवानी का वह तानपूरा पहली बार सचमुच मौन हो गया हो। लेकिन क्या सच में कलाकार कभी चला जाता है? नहीं। जब-जब महाभारत की कोई कथा पंडवानी शैली में गुँजेली, जब-जब कोई कलाकार तानपूरा हाथ में लेकर भीम, अर्जुन, द्रौपदी और कृष्ण को मंच पर जीवंत करेगा, तब-तब तीजन बाई हमारे बीच होंगी। वे अपनी आवाज़, अपनी शैली, अपनी साधना और अपनी अमिट विरासत के रूप में सर्व्वेव जीवित रहेंगी। भारतीय लोककला ने आज अपनी सबसे बुलंद आवाज़ खो दी है, लेकिन इतिहास ने एक अमर नाम पा लिया है। भावपूर्ण विनम्र श्रद्धांजलि। ऊँ शांति।

तीनदिनमेंएकहजारसेज्यादाई-रिक्शाकीबैटरीहैक, रास्तेमेंछड़ेहो रहेवाहन

ई-रिक्शा की बंद हुई बैटरी को सामान्य स्थिति में लाने में आधे से एक घंटा

इंदौर। केंद्र सरकार ने बीएटी-बीएमएस एप को हटा दिया है। इसके बावजूद इंदौर में ई-रिक्शा की बैटरी हैक हो गई। रोजाना 5 से 7 रिक्शा चालक इस तरह की शिकायत लेकर शोरूम और सर्विस सेंटर पहुंच रहे हैं। तीन दिन में एक हजार रिक्शा खड़े हो गए हैं।

ई-रिक्शा में आ रही इस दिक्कत से चालकों की रोजी-रोटी पर सीधा असर पड़ा है और उनमें नाराजगी बढ़ रही है। कई लोग अपने वाहन की मासिक किस्त तक जमा नहीं कर पा रहे हैं। आमतौर पर एक ई-रिक्शा चालक प्रतिदिन 700 से 1000 रुपए तक की कमाई करता है। बैटरी से जुड़ी शिकायतों के समाधान में भी समय लग रहा है। यदि बैटरी वारंटी में है तो मरम्मत या रिपेस्ट का शुल्क नहीं लगता, लेकिन वारंटी समाप्त होने पर इसे ठीक कराने में दो से तीन हजार रुपए का खर्च आ सकता है। बैटरी को सामान्य स्थिति में लाने में आधे से एक घंटे लगता है। इस तरह की घटनाओं से बचने बैटरी निमाताओं को ब्लूटूथ सुरक्षा मजबूत करनी होगी। सभी उपकरणों में सुरक्षित पासवर्ड प्रणाली अनिवार्य करनी चाहिए, ताकि भविष्य में इस तरह के दुरुपयोग को रोका जा सके।



क्या है बीएटी-बीएमएस

यह बैटरी मैनेजमेंट सिस्टम ऐप है, जिसे ब्लूटूथ आधारित लिथियम-आयन बैटरियों की निगरानी के लिए विकसित किया गया था। इसके जरिए बैटरी का चार्ज लेवल, वोल्टेज, तापमान और अन्य तकनीकी जानकारी मोबाइल पर देखी जा सकती है। लेकिन जिन बैटरियों में ब्लूटूथ सुरक्षा के लिए पासवर्ड नहीं लगाया गया है, उनमें कोई भी व्यक्ति 10 से 15 मीटर की दूरी से इस ऐप के जरिए कनेक्ट होकर बैटरी की पावर स्प्लाइं रोक सकता है। यही वजह है कि कई ई-रिक्शा अचानक बंद हो रहे हैं।

नगर निगम की जीप ने कुत्ते को कुचला

इंदौर। शहर के वार्ड- 72 स्थित पार्वनाथ-अलंकार पैलेंस रोड का बताया जा रहा एक वीडियो सोशल मीडिया पर तेजी से वायरल हो रहा है। वीडियो को लेकर दावा किया जा रहा है कि नगर निगम की एक पीली जीप ने सड़क पर बैठे एक आवारा कुत्ते को बेरहमी से कुचल दिया। घटना का वीडियो सामने आने के बाद पशु प्रेमियों में नाराजगी फैल गई है और जिम्मेदार चालक के खिलाफ कड़ी कार्रवाई की मांग उठने लगी है। वायरल वीडियो में दिखाई दे रहा है कि सड़क पर एक कुत्ता खड़ा हुआ है। इसी दौरान नगर निगम की बताई जा रही पीली जीप उसकी ओर बढ़ती है और बिना रुके उसके ऊपर से गुजर जाती है। वीडियो के वायरल होने के बाद लोग इस घटना को अमानवीय बताते हुए दोषी चालक के खिलाफ सख्त कार्रवाई की मांग कर रहे हैं। पशु प्रेमी अनिल भाटी ने कहा कि यदि वीडियो सही पाया जाता है तो संबंधित चालक पर कठोर कार्रवाई की जानी चाहिए, ताकि भविष्य में किसी भी बेजुबान जानवर के साथ ऐसी घटना दोबारा न हो।

तेज रफ्तार ट्रक ने बाइक सवार को कुचला

इंदौर। क्षिप्रा थाना क्षेत्र के ग्राम डकान्या में तेज रफ्तार ट्रक की टक्कर से एक बाइक सवार युवक की मौके पर ही मौत हो गई। हादसे के बाद ट्रक चालक वाहन सहित फरार हो गया। पुलिस ने आरोपी चालक के खिलाफ लापरवाही से वाहन चलाने का मामला दर्ज कर उसकी तलाश शुरू कर दी है। पुलिस के अनुसार, ग्राम डकान्या निवासी राकेश की शिकायत पर ट्रक क्रमांक जीजे- 19-वाई- 3635 के चालक पर केस दर्ज किया गया। बताया गया कि ट्रक ने पीछे से गणेश की बाइक को जोरदार टक्कर मार दी। हादसे में गणेश के सिर और शरीर पर गंभीर चोट आई, जिससे उसकी घटनास्थल पर ही दर्दनाक मौत हो गई।

11 बदमाशों को अपराध छोड़ने की शपथ

इंदौर। सदर बाजार थाना पुलिस ने क्षेत्र में शांति व्यवस्था बनाए रखने और आमजन में सुरक्षा का भरोसा बढ़ाने के लिए रविवार को असामाजिक तत्वों के खिलाफ विशेष अभियान चलाया। कार्रवाई के दौरान पुलिस ने 11 सक्रिय बदमाशों को थाने बुलाकर उनके अद्यतन डोजनपर तैयार किए। इनमें कई निगरानीशुदा और रिकॉर्डेड अपराधी शामिल हैं। पुलिस ने सभी को रेड और येलो नोटिस तामील कराए तथा उनकी वर्तमान गतिविधियों, आय के स्रोत और ठिकानों की जानकारी दर्ज की। इसके बाद थाना परिसर में सभी बदमाशों की परेड कराई गई। अधिकारियों ने सख्त चेतावनी देते हुए कहा कि अवैध वस्तु, गुंडागर्दी या किसी भी आपराधिक गतिविधि में शामिल पाए जाने पर कड़ी कानूनी कार्रवाई की जाएगी। अंत में सभी से भविष्य में अपराध से दूर रहकर शांतिपूर्ण जीवन जीने की शपथ भी दिलाई गई।

शिविर में दिए तनाव मुक्ति के टिप्स

इंदौर। यातायात पुलिस ने अधिकारियों-कर्मचारियों के मानसिक स्वास्थ्य को बेहतर बनाने तनाव मुक्ति शिविर का आयोजन किया। शिविर में विशेषज्ञों ने ध्यान, सकारात्मक सोच और अनुशासन के जरिए जीवन जीने के व्यावहारिक तरीके बताए। यह शिविर पुलिस उपायुक्त राजेश कुमार त्रिपाठी के मार्गदर्शन और अतिरिक्त पुलिस उपायुक्त विक्रम सिंह रघुवंशी के नेतृत्व में तिलक नगर स्थित यातायात पुलिस कार्यालय में शुरूवार को लगाया गया था। इसमें ब्रह्माकुमारी संस्था माडस्ट आबू के प्रशिक्षकों ने एक घंटे तक अधिकारियों-कर्मचारियों को मानसिक स्वास्थ्य, तनाव प्रबंधन और नशामुक्त जीवन शैली पर जानकारी दी। प्रशिक्षकों ने बताया कि दैनिक जीवन में छोटे-छोटे सकारात्मक बदलाव अपनाकर मानसिक तनाव को कम किया जा सकता है। उन्होंने ध्यान, सकारात्मक चिन्ता, आत्मनियंत्रण और संतुलित दिनचर्या को तनाव मुक्त जीवन का आधार बताया। साथ ही नशे से दूर रहने और स्वस्थ जीवनशैली अपनाने का संदेश भी दिया। शिविर में सहायक पुलिस आयुक्त लाल बहादुर बौद्ध, थाना प्रभारी राधा यादव, सुबेदार, उप निरीक्षक और अन्य अधिकारी-कर्मचारी मौजूद रहे। अधिकारियों ने बताया कि इस तरह के कार्यक्रमों का उद्देश्य पुलिसकर्मियों को तनावपूर्ण कार्य परिस्थितियों में भी मानसिक रूप से मजबूत, शारीरिक रूप से स्वस्थ और सकारात्मक बनाए रखना है।

मास्टर प्लान सड़कों पर निगम की सख्ती

इंदौर। शहर में मास्टर प्लान सड़कों के निर्माण कार्यों में तेजी लाने के लिए नगर निगम आयुक्त क्षितिज सिंघल ने शनिवार सुबह विभिन्न निर्माण स्थलों का निरीक्षण किया। उन्होंने अधिकारियों और निर्माण एजेंसियों को निर्देश दिए कि बारिश रुकते ही चंद्रभागा से हरसिद्धि पुल तक लिंक रोड का निर्माण 10 दिन में पूरा किया जाए। साथ ही नैमिनाथ चौराहा से जिंसी चौराहा और किला मैदान तिराह से जिंसी चौराहा तक अलग-अलग टीमें लगाकर दोनों ओर से सड़क निर्माण तेज गति से कराया जाए। निरीक्षण के दौरान आयुक्त ने सुपर कारिडोर से एमआर-5 रोड सहित अन्य परियोजनाओं की प्रगति,गुणवत्ता और यातायात व्यवस्था की समीक्षा की। उन्होंने बिजली के पोल शीघ्र शिफ्ट कराने के निर्देश भी दिए।

‘सेफ विलक 2.0’ के तहत 6 किमी मैराथन, हजारों ने लिया डिजिटल सुरक्षा का संकल्प

- कमिश्नर संतोष सिंह खुद दौड़े, बोले ‘साइबर ठगों से बचना है तो जागरूक बनें’

इंदौर। साइबर अपराधों के बढ़ते खतरे के बीच इंदौर पुलिस कमिश्नर-नेट ने रविवार सुबह ‘सेफ विलक 2.0’ अभियान के तहत 6 किलोमीटर की साइबर जागरूकता मैराथन आयोजित की। पुलिस कमिश्नर संतोष कुमार सिंह ने स्वयं प्रतिभागियों के साथ दौड़ लगाकर लोगों को डिजिटल सुरक्षा का संदेश दिया। सुबह 6 बजे नेहरू स्टेडियम से मैराथन को हरी झंडी दिखाकर रवाना किया गया।

यह मैराथन जीपीओ, नवलखा और भंवरकुआं चौराहे से होते हुए वापस नेहरू स्टेडियम पहुंची। मैराथन में युवाओं, महिलाओं, बच्चों, वरिष्ठ नागरिकों, पुलिस अधिकारियों तथा विभिन्न सामाजिक संगठनों के हजारों प्रतिनिधियों ने उत्साह से भाग लिया। पूरे मार्ग में प्रतिभागियों ने साइबर ठगों से बचाव और सुरक्षित डिजिटल जीवन का संदेश दिया। मैराथन शुरू होने से पहले पुलिस कमिश्नर संतोष कुमार सिंह ने सभी को



साइबर सुरक्षा की शपथ दिलाई। उन्होंने कहा कि डिजिटल युग में सतर्कता ही सबसे बड़ा सुरक्षा कवच है और प्रत्येक नागरिक को स्वयं के साथ अपने परिवार व समाज को भी साइबर अपराधों के प्रति जागरूक करना

चाहिए। कार्यक्रम में विशेष जुम्बा सत्र आकर्षण का केंद्र रहा। अतिरिक्त पुलिस आयुक्त मयंक अवस्थी, आर.के. सिंह, पुलिस उपायुक्त अभिषेक रंजन, राजेश



कुमार त्रिपाठी सहित कई वरिष्ठ पुलिस अधिकारी, उद्योगपति, चिकित्सक, चार्टर्ड अकाउंटेंट और सामाजिक संगठनों के प्रतिनिधियों ने भी भाग लेकर अभियान को समर्थन दिया।

निगम का प्रभारी सिटी फॉरेस्ट में लकड़ी बेचते हुए पकड़ाया

वीडियो वायरल, सहायक प्रभारी को निलंबित किया

इंदौर। सिटी फॉरेस्ट से नगर निगम की लकड़ी बेचने के मामले में बड़ी कार्रवाई करते हुए निगम आयुक्त क्षितिज सिंघल ने सहायक प्रभारी सिटी फॉरेस्ट मितुल सोनी (मूल पद- स्वच्छता निरीक्षक) को तत्काल प्रभाव से निलंबित कर दिया है। उन पर पद का दुरुपयोग कर निगम की लकड़ी बेचने और निगम को वित्तीय नुकसान पहुंचाने का आरोप है।

मामले की विभागीय जांच के भी आदेश जारी किए गए हैं। नगर निगम के अनुसार,सिटी फॉरेस्ट से निगम के आधिपत्य वाली लकड़ी की बिक्री से जुड़ा एक वीडियो सोशल मीडिया पर वायरल हुआ था। इसके बाद मीडिया में भी मामला प्रमुखता से सामने आया। प्रारंभिक जांच में मितुल सोनी की भूमिका संदिग्ध पाए जाने पर इसे गंभीर कदाचार और प्रथम दृष्टया भ्रष्टाचार का मामला मानते हुए निलंबन की कार्रवाई की गई।

आयुक्त ने आदेश में कहा है कि यदि कोई

अधिकारी अपने पद का दुरुपयोग कर निगम हितों के विपरीत कार्य करता है तो उसके विरुद्ध सख्त कार्रवाई की जाएगी। मितुल सोनी का कृत्य मध्यप्रदेश सिविल सेवा (आचरण) नियम,1965 के विपरीत माना गया है। विभागीय जांच पूरी होने के बाद आगे की कार्रवाई की जाएगी। सूत्रों के अनुसार, इस मामले में इंदौर की लकड़ी मंडी के कुछ दलालों एवं वन माफियाओं की भूमिका भी चर्चा में है। बताया जा रहा है कि लकड़ी की खरीद-फरोख्त में बाहरी लोगों की संलिप्तता की भी जांच हो सकती है।

महंगे प्लॉट बेचकर गार्डन पर भी नजर, दीवार तोड़ नई कॉलोनी से जोड़ रहा

कॉलोनी के लोगों की निजता खतरे में, शिकायत दर्ज कराई गई

इंदौर। शहर के पश्चिमी क्षेत्र की प्राइम लोकेशन पर विकसित ‘एम्मार इंदौर ग्रीन कॉलोनी’ में रहने वाले रहवासियों ने बिल्डर पर गंभीर आरोप लगाए। रहवासियों का कहना है कि जिस बड़े गार्डन, क्लब और सुरक्षित परिसर का सपना दिखाकर उनसे महंगे दामों में प्लॉट बेचे गए थे। अब उसी गार्डन को नए प्रोजेक्ट से जोड़ने के लिए कॉलोनी की सुरक्षा दीवार तोड़ी जा रही है।

मामले को लेकर रहवासियों ने कलेक्टर कार्यालय सहित संबंधित विभागों में शिकायत दर्ज कर कार्रवाई की



मांग की है। रहवासियों के अनुसार एम्मार रूप द्वारा पास में नया प्रोजेक्ट विकसित करने का रद्द हो था। आरोप है कि इस परियोजना की बिक्री के लिए एम्मार इंदौर ग्रीन के गार्डन और खुले क्षेत्र को दिखाया जा रहा है। इसके लिए दोनों कॉलोनियों के बीच बनी दीवार तोड़ दी गई, जिससे

कॉलोनी की सुरक्षा और निजता प्रभावित हो रही है। रहवासियों का कहना है कि उन्होंने सुरक्षित और सुविधायुक्त आवासीय परिसर की उम्मीद में लाखों रुपये खर्च कर प्लॉट खरीदे थे, लेकिन अब न तो वादा की गई सभी सुविधाएं पूरी मिलीं और न ही कॉलोनी की सुरक्षा

बरकरार रखी जा रही है। कई विकास कार्य भी अब तक अधूरे हैं। रहवासियों ने मांग की है कि तोड़ी गई सुरक्षा दीवार तत्काल दोबारा बनाई जाए, कॉलोनी को पहले की तरह सुरक्षित किया जाए और बिल्डर द्वारा वादा की गई सभी मूलभूत सुविधाएं एवं विकास कार्य जल्द पूरे किए जाएं। रहवासी विशाल राठी ने बताया कि हमने सुरक्षित और सुविधायुक्त कॉलोनी के लिए महंगे दाम चुकाए थे। अब गार्डन की दीवार तोड़कर नई कॉलोनी से जोड़ने का प्रयास किया जा रहा है, जिससे सुरक्षा पर सवाल खड़े हो गए। अभिजीत त्रिपाठी, अध्यक्ष, एम्मार इंदौर ग्रीन रहवासी संघ ने कहा कि कई बार बिल्डर प्रबंधन के सामने आपत्ति दर्ज कराई, लेकिन समाधान नहीं हुआ। मजबूर होकर प्रशासन से हस्तक्षेप की मांग की गई है।

आई-14 रूट पर दस इलेक्ट्रिक बसों का व्यावसायिक ट्रायल रन

इस योजना के तहत इंदौर में 150 इलेक्ट्रिक बसें आएंगी

इंदौर। शहर में परिवहन को पर्यावरण अनुकूल बनाने की दिशा में कदम उठाते हुए शनिवार से पीएम ई-बस सेवा की शुरुआत की जा रही है। इसके तहत पहले चरण में आई-14 रूट पर 10 बसों का व्यावसायिक ट्रायल शुरू किया गया है।

पहले चरण में जिन बसों का संचालन शुरू हुआ है, वे राऊ रंगवासा से रणजीत हनुमान, राजबाड़ा, बंगाली स्क्रायर होते हुए कनाड़िया बायपास तक यात्रियों को सेवा देंगी। ट्रायल के दौरान बसों की तकनीकी क्षमता, संचालन व्यवस्था और यात्री सुविधाओं का परीक्षण किया जाएगा। केंद्र सरकार की इस योजना के तहत इंदौर में 150 बसें आएंगी। नी मीटर लंबी ये सभी बसें वातानुकूलित हैं। इनमें आधुनिक तकनीक के साथ यात्रियों की सुविधा एवं सुरक्षा का ध्यान रखा गया है। शुरुआती चरण में 10 बसों का संचालन शुरू किया गया है।

सुरक्षा और तकनीक का ध्यान

बसों में सीसीटीवी कैमरे और पैनिक बटन लगाए गए हैं। सभी कैमरों की लाइव मॉनिटरिंग केंद्रीय कंट्रोल रूम से की जाएगी, जिससे किसी भी आपात स्थिति में तत्काल कार्रवाई संभव हो सकेगी। बसों के संचालन, लोकेशन और समय प्रबंधन के लिए इंटीलिजेंट ट्रैजिंट मैनेजमेंट सिस्टम (आईटीएमएस) का उपयोग किया जाएगा। इसकी निगरानी एआईसीटीएससल और नायटा मुंडला डिग्री स्थित कमांड एंड कंट्रोल सेंटर से होगी।

डिजिटलटिकटिंग की व्यवस्था

बसों में डिजिटल फेयर कलेक्शन सिस्टम लगाया गया है। इसके अलावा पारंपरिक ड्राइवर और कंडक्टर की जगह प्रशिक्षित कोच कैप्टन और डिजिटल असिस्टेंट तैनात किए जाएंगे, जो बस संचालन के साथ यात्रियों की सहायता भी करेंगे। बसों में व्हीलचेयर असिस्टेंस सिस्टम रहेगी, जिससे दिव्यांगजन आसानी से बस में चढ़-उतर सकेंगे। आने वाले समय में इनका संचालन आसपास के कस्बों और ग्रामीण क्षेत्रों तक होगा।



महंगी शराब की शिकायत

प्रदेश के कई क्षेत्रों में अवैध अहातों के संचालन और निर्धारित दर से अधिक कीमत पर शराब बेचने की शिकायतें लगातार सामने आती रही हैं। विभिन्न माध्यमों से शिकायत किए जाने के बावजूद अपेक्षित कार्रवाई नहीं होने के आरोप भी लगते रहे हैं। ऐसे में यह सवाल उठ रहा है कि क्या शराब तस्करी का नेटवर्क विभागीय निगरानी से आगे निकल चुका है या फिर कहीं न कहीं लापरवाही अथवा संरक्षण की स्थिति बनी हुई है।

पुलिस जब्त शराब की गिनती, उसके ब्रांड और वास्तविक कीमत का आकलन कर रही है। जांच पूरी होने के बाद आधिकारिक रूप से पूरे मामले का खुलासा किया जाएगा। साथ ही यह भी स्पष्ट होने की उम्मीद है कि इस खेप के पीछे कौन लोग शामिल थे और अंतरराज्यीय शराब तस्करी के इस नेटवर्क की पहुंच कहां तक है।

बैठक की चर्चा गर्म

इंदौर में लगभग 4 से 5 दिन पहले आबकारी विभाग के अधिकारियों और शराब ठेकेदारों की बैठक होने की चर्चा भी स्थानीय स्तर पर बनी हुई है। शराब कारोबार से जुड़े लोगों के बीच यह भी चर्चा है कि बैठक में अवैध शराब तस्करी, अधिक कीमत पर शराब बिक्री और अवैध अहातों को लेकर कथित तौर पर नरम रख अपनाने के संकेत दिए गए थे। हालांकि, इन चर्चाओं की आधिकारिक पुष्टि नहीं हुई है, लेकिन जोबत में बड़ी शराब खेप पकड़े जाने के बाद इन दावों ने फिर से जोर पकड़ लिया है।

न्याय और कानून

समान नागरिक संहिता-1

विनय झैलावत

(पूर्व असिस्टेंट सॉलीसीटर जनरल एवं वरिष्ठ अधिवक्ता)



राजस्थान सरकार ने 'राजस्थान यूनिफॉर्म सिविल कोड, 2026' का ड्राफ्ट तैयार करने के लिए हाल ही में एक हाई लेवल कमेटी बनाई है, जिसकी अध्यक्षता सर्वोच्च न्यायालय की पूर्व न्यायमूर्ति रंजना प्रकाश देसाई करेगी। एडिशनल चीफ सेक्रेटरी (होम) इस कमेटी के मेंबर सेक्रेटरी होंगे। प्रस्तावित कानून के फ्रेमवर्क में शादी, तलाक, बहुविवाह पर रोक, लिव-इन रिलेशनशिप का अनिवार्य रजिस्ट्रेशन, पैतृक संपत्ति में पुरुषों और महिलाओं को समान अधिकार आदि से जुड़े प्रावधान शामिल होंगे। इसके अलावा, यह भी बताया गया कि कमेटी जनता से राय-मशविरा करेगी और एक खास ऑनलाइन प्लेटफॉर्म के जरिए लोगों की राय और सुझाव भी इकट्ठा करेगी।

समान नागरिक संहिता भारत के विधिक एवं सामाजिक परिदृश्य में एक लंबे समय से लंबित और जटिल मुद्दा बना रहा है। इस कानून का उद्देश्य वर्तमान प्रणाली को बदलना है, जहां विभिन्न धार्मिक समुदाय विवाह, तलाक, उत्तराधिकार और दत्तक ग्रहण जैसे मामलों में अपने स्वयं के व्यक्तिगत कानूनों का पालन करते हैं। समर्थकों का तर्क है कि यह कानून राष्ट्रीय एकीकरण, लैंगिक न्याय और विधि के समक्ष समता को बढ़ावा देगा। आलोचक चिंता जताते हैं कि यह धार्मिक एवं सांस्कृतिक विविधता के संरक्षण को क्षति पहुंचा सकता है। समान नागरिक संहिता की अवधारणा स्वतंत्रता के बाद से ही भारत के संवैधानिक ढांचे का अंग रही है। इसे राज्य के नीति के निदेशक तत्व के रूप में शामिल किया गया है। हालांकि, इसका कार्यान्वयन दशकों से बहस और विवाद का विषय रहा है। समान नागरिक संहिता के इर्द-गिर्द होने वाली चर्चा धार्मिक स्वतंत्रता, अल्पसंख्यक अधिकार और समान नागरिक विधिक एवं भारत की विविध सांस्कृतिक परंपराओं के बीच संतुलन जैसे संवेदनशील मुद्दों का स्पर्श करती है।

समान नागरिक संहिता भारत के सभी नागरिकों के लिये विवाह, तलाक, दत्तक ग्रहण, विरासत एवं उत्तराधिकार जैसे व्यक्तिगत मामलों को नियंत्रित करने वाली विधियों के एक समूह को संदर्भित करती है। इसकी

ससेकार

ब्रजेश कानूनगो

लेखक स्तंभकार हैं।



देश के विभिन्न हिस्सों से हाल के दिनों में ई-रिक्शाओं के अचानक बढ़ हो जाने अथवा उनके संचालन में व्यवधान आने की शिकायतों ने एक नया प्रश्न खड़ा कर दिया है। आशंका व्यक्त की जा रही है कि कुछ मोबाइल एप्स या डिजिटल माध्यमों के जरिए इन वाहनों के संचालन को प्रभावित किया गया। सरकार द्वारा ऐसे कुछ संदिग्ध एप्स को हटाने या उनके विरुद्ध कार्रवाई के निर्देश दिए जाने की खबरों ने इस विषय को और गंभीर बना दिया है। यद्यपि इन घटनाओं की जांच पूरी होने से पहले किसी निष्कर्ष पर पहुंचना उचित नहीं होगा, फिर भी यह घटनाक्रम एक बड़े प्रश्न की ओर अवश्य संकेत करता है—क्या भारत की तेजी से डिजिटल होती अर्थव्यवस्था और परिवहन व्यवस्था साइबर हमलों के प्रति पर्याप्त रूप से सुरक्षित है?

आज ई-रिक्शा केवल एक वाहन नहीं, बल्कि लाखों परिवारों की आजीविका का आधार है। इनमें से अनेक वाहन मोबाइल ऐप, क्लाउड सर्वर, जीपीएस, बैटरी प्रबंधन प्रणाली और दूरस्थ (रिमोट) सॉफ्टवेयर अपडेट जैसी तकनीकों पर निर्भर हैं। यदि इनमें किसी प्रकार की सुरक्षा कमजोरी हो, तो केवल एक वाहन ही नहीं, बल्कि हजारों वाहन एक साथ प्रभावित हो सकते हैं।

दुनिया में पहले भी ऐसे उदाहरण सामने आ चुके हैं, जब साइबर हमलों ने बिजली ग्रिड, तेल पाइपलाइन, अस्पताल, बंदरगाह, बैंकिंग सेवाओं

सहकारिता मंत्रालय के 5 साल

डॉ. कन्हैया त्रिपाठी

लेखक भारत के राष्ट्रपति के ओएसडी रह चुके हैं। पंजाब केंद्रीय विश्वविद्यालय में चेयर प्रोफेसर हैं।



सहकारिता मनुष्य की उस सहज प्रवृत्ति का विस्तार है जिसमें 'मैं' का विस्तार होकर 'हम' बन जाता है। सहकारिता प्रतिस्पर्धा के स्थान पर सहभागिता, स्वार्थ के स्थान पर समर्पण और पूँजी के स्थान पर व्यक्ति की गरिमा को प्रतिष्ठित करती है। कहते हैं विकास का सबसे स्थायी मार्ग वही है, जिसमें समाज का प्रत्येक व्यक्ति भागीदार बने। सबकी उन्नति हो। वैश्विक स्तर पर संयुक्त राष्ट्र की वर्ष 2026 की थीम थी-शांतिपूर्ण विश्व के लिए सहकारिताएँ, जिसका आशय ही है कि शांति केवल युद्ध का अभाव नहीं, बल्कि न्याय, समान अवसर, आर्थिक सुरक्षा और सामाजिक विश्वास की स्थापना भी है। पश्चिम में सहकारिता का आधुनिक इतिहास 1844 में इंग्लैंड के रोचेस्टर नगर से प्रारंभ माना जाता है, जहाँ 28 श्रमिकों ने मिलकर एक उपभोक्ता सहकारी संस्था की स्थापना की थी। यह प्रयोग इतना सफल हुआ कि आज सहकारिता एक वैश्विक आंदोलन का रूप ले चुका है। संयुक्त राष्ट्र के अनुसार आज विश्व में लगभग 30 लाख सहकारी संस्थाएँ कार्यरत हैं, जिनसे 12 प्रतिशत से अधिक वैश्विक आबादी जुड़ी है तथा लगभग 28 करोड़ लोगों को रोजगार या कार्य के अवसर प्राप्त होतें हैं। यह आँकड़ा स्पष्ट करता है कि सहकारिता किसी वैकल्पिक व्यवस्था का नहीं, बल्कि मानव विकास की मुख्यधारा का प्रतिनिधित्व करती है। सहकारिता का मूल दर्शन अधिकार एवं कर्तव्य में

इस कानून का उद्देश्य वर्तमान प्रणाली को बदलना

‘समान नागरिक संहिता’ की अवधारणा स्वतंत्रता के बाद से ही भारत के संवैधानिक ढांचे का अंग रही है। इसे राज्य के नीति के निदेशक तत्व के रूप में शामिल किया गया है। हालांकि, इसका कार्यान्वयन दशकों से बहस और विवाद का विषय रहा है। समान नागरिक संहिता के इर्द-गिर्द होने वाली चर्चा धार्मिक स्वतंत्रता, अल्पसंख्यक अधिकार और समान नागरिक विधिक एवं भारत की विविध सांस्कृतिक परंपराओं के बीच संतुलन जैसे संवेदनशील मुद्दों का स्पर्श करती है।

अवधारणा का उल्लेख भारतीय संविधान के अनुच्छेद 44 में राज्य नीति के निदेशक तत्व के रूप में किया गया है, जहां कहा गया है कि राज्य भारत के समस्त राज्य क्षेत्र में नागरिकों के लिये एक समान नागरिक संहिता सुनिश्चित करने का प्रयास करेगा। हालांकि, यह ध्यान रखना महत्वपूर्ण है, कि यह कानूनी रूप से प्रवर्तनीय अधिकार नहीं है, बल्कि राज्य के लिये एक मार्गदर्शक सिद्धांत है। समान नागरिक संहिता का इतिहास भी रोचक है। मूल अधिकारों पर उप-समिति संविधान के लिए मूल अधिकारों का मसौदा तैयार करने के क्रम में उप-समिति सदस्यों (बीआर अंबेडकर, केएम मुंशी और मीनू मसानी) ने समान नागरिक संहिता को अपने मसौदे में शामिल किया था। अधिकारों का विभाजन उप-समिति ने मूल अधिकारों को वाद-योग्य और वाद-अयोग्य श्रेणियों में विभाजित किया। इसको वाद-अयोग्य श्रेणी में रखा गया। मीनू मसानी, हंसा मेहता और अमृत कौर ने इसका विरोध करते हुए तर्क दिया कि धर्म पर आधारित व्यक्तिगत कानून राष्ट्रीय एकता में बाधा डाल सकते हैं। उन्होंने समान नागरिक संहिता को वाद-योग्य अधिकार के रूप में पेश करने की वकालत की।

अंबेडकर द्वारा प्रस्तुत अनुच्छेद 35 के मसौदे (जो बाद में अनुच्छेद 44 बना) ने समान नागरिक संहिता को निदेशक तत्वों में शामिल किया, जिससे यह गैर-अधिदेशात्मक हो गया। इस्माइल साहब और पोकर साहिब बहादुर जैसे मुस्लिम नेताओं ने तर्क दिया कि समान नागरिक संहिता धार्मिक स्वतंत्रता का उल्लंघन करती है और इससे असमंजस्य पैदा होगा। केएम मुंशी ने राष्ट्रीय एकता

और धर्मनिरपेक्षता के लिए समान नागरिक संहिता की वकालत की, जहां हिंदू समुदायों की चिंताओं पर भी ध्यान दिया। अल्लादी कृष्णास्वामी अय्यर ने तर्क दिया कि समान नागरिक संहिता से सद्भाव को बढ़ावा मिलेगा और सवाल उठेगा कि मौजूदा समान दंड संहिता के विरुद्ध कोई विरोध क्यों नहीं हुआ। भीमराव अंबेडकर समान नागरिक संहिता



की वैकल्पिक प्रकृति पर बल दिया और इसे नीति निदेशक तत्वों में शामिल करने को समझौता बतलाया। यूसीसी पर न्यायालयों के न्याय निर्णयों में भी कुछ न्यायिक घोषणाएं की गईं। शाहबानो प्रकरण (1985) में न्यायालय ने एक मुस्लिम महिला के भरण-पोषण के अधिकार की पुष्टि की और समान नागरिक संहिता को राष्ट्रीय एकीकरण से जोड़कर देखा। जॉर्डन डिग्रेडेड प्रकरण में तलाक कानूनों की विसंगतियों को उजागर किया गया और विधिक एकरूपता के लिये यूसीसी की मांग की

गई। सरला मुद्गल प्रकरण में समान नागरिक संहिता (यूसीसी) का प्रबल समर्थन किया गया, विशेष रूप से बहुसंख्यक हिंदू आबादी के लिए और इसके कार्यान्वयन में हो रही देरी पर सवाल उठाया। पन्नालाल बंसीलाल पिट्टी प्रकरण में भारत की बहुलवादिता को स्वीकार किया गया तथा समान नागरिक संहिता के क्रमिक कार्यान्वयन का तर्क दिया गया। लिली थॉमस प्रकरण में सर्वोच्च न्यायालय ने उत्तराधिकार के संदर्भ में यूजीसी के महत्व पर बल दिया। जॉन वल्लभमडूम प्रकरण में ईसाई पर्सनल लॉ में मौजूद भेदभावपूर्ण प्रावधानों को निरस्त कर दिया गया और समान नागरिक संहिता की आवश्यकता पर बल दिया गया। शबनम हाशमी प्रकरण में किशोर न्याय अधिनियम को यूसीसी से जोड़ा गया और धर्मनिरपेक्ष कानूनों की आवश्यकता पर बल दिया। शायरा बानो प्रकरण (2017) में तीन तलाक के मुद्दे पर विचार किया गया, लेकिन समान नागरिक संहिता को मानवाधिकारों के मुद्दे से अलग कर देखा गया।

समान नागरिक संहिता के पक्ष में जो तर्क दिए जाते हैं, उनमें विधि के अंतर्गत समता धार्मिक बाधाओं को तोड़ना। समान नागरिक संहिता सभी नागरिकों के लिये समान अधिकार और व्यवहार सुनिश्चित करेगी, चाहे उनकी धार्मिक पृष्ठभूमि कुछ भी हो। साथ ही यह भारतीय संविधान का अनुच्छेद 14 के अनुरूप है, जो विधि के समक्ष समता

की गारंटी देता है। यह भी कहा जाता है कि समान नागरिक संहिता विवाह कानूनों को मानकीकृत करेगी तथा लैंगिक समानता एवं धार्मिक तटस्थता को बढ़ावा देगी। उत्तराखंड में हाल ही में समान नागरिक संहिता के द्वारा बहुविवाह पर प्रतिबंध लगाया गया है। साथ ही सभी के लिये विवाह की आयु 21 वर्ष निर्धारित की गई। कई व्यक्तिगत कानूनों की महिलाओं के प्रति भेदभाव पूर्ण होने के लिए आलोचना की जाती है। समान नागरिक संहिता तीन तलाक, असमान उत्तराधिकार अधिकार और बाल विवाह जैसे मुद्दों का समाधान कर सकती है। विभिन्न सर्वे से यह ज्ञात होता है कि 20-24 आयु वर्ग की 23.3त्र महिलाओं का विवाह 18 वर्ष की आयु से पहले हो गया था, यह समान विवाह कानूनों की आवश्यकता को उजागर करता है।

यह भी कहा जाता है कि यह कानूनी प्रणाली को सरल बनाना व्यक्तिगत कानूनों को सुव्यवस्थित करना भी है। भारत में धर्म के आधार पर कई व्यक्तिगत कानूनों की वर्तमान प्रणाली एक जटिल कानूनी परिदृश्य का निर्माण करती है। आशा है समान नागरिक संहिता इस प्रणाली को सरल बनाएगी। इससे न्यायालयों के लिए न्याय करना आसान हो जाएगा। साथ ही नागरिकों के लिए भी अपने अधिकारों को समझना सरल हो जाएगा। सिविल मामलों में पर्सनल लॉ संबंधी विवाद एक बड़ी हिस्सेदारी रखते हैं। इससे न्यायालय के समक्ष लंबित मामलों में वृद्धि होती है। एक एकीकृत संहिता संभावित रूप से इस बोझ को कम कर सकती है। समर्थकों का यह भी तर्क है कि समान नागरिक संहिता नागरिक मामलों में धार्मिक पहचान की तुलना में नागरिकता पर बल देकर राष्ट्रीय एकता को बढ़ावा देगी। सभी समुदायों के लिए समान दंड संहिता का सफल कार्यान्वयन इस बात का उदाहरण है कि भारत जैसे विविधतापूर्ण समाज में एक एकीकृत कानून किस प्रकार कार्य कर सकता है।

(शेष अगले कॉलम में)

किसी बड़े डिजिटल खतरे की चेतावनी

और दूरसंचार नेटवर्क को प्रभावित किया। इससे स्पष्ट है कि आधुनिक युद्ध केवल सीमाओं पर नहीं, बल्कि डिजिटल नेटवर्क के भीतर भी लड़े जा सकते हैं। ऐसे में यदि किसी देश के छोटे-छोटे डिजिटल तंत्रों की सुरक्षा कमजोर हो, तो वे बड़े हमलों के लिए आसान



लक्ष्य बन सकते हैं। हालांकि यह कहना कि ई-रिक्शाओं की घटनाएँ निश्चित रूप से किसी बड़े साइबर युद्ध की 'रिहर्सल' हैं, अभी तथ्यात्मक रूप से उचित नहीं होगा। लेकिन सुरक्षा विशेषज्ञ लंबे समय से यह चेतावनी देते रहे हैं कि हमलावर अक्सर पहले छोटे स्तर पर कमजोरियों की पहचान करते हैं, फिर बड़े और महत्वपूर्ण तंत्रों को निशाना बनाते हैं। इसलिए ऐसी हर

घटना को गंभीरता से लेकर उसकी वैज्ञानिक और निष्पक्ष जांच आवश्यक है।

भारत में डिजिटल भुगतान, स्मार्ट मीटर, इंटरनेट से जुड़े वाहन, ड्रोन, स्मार्ट ट्रैफिक सिस्टम, रेलवे, मेट्रो, अस्पताल और सरकारी सेवाएँ तेजी से डिजिटल प्लेटफॉर्म पर निर्भर होती

विभाग का विषय मानना पर्याप्त नहीं है। वाहन निर्माता कंपनियों को अपने सॉफ्टवेयर का नियमित सुरक्षा परीक्षण करना चाहिए। रिमोट कंट्रोल और ऐप आधारित सुविधाओं में मजबूत एन्क्रिप्शन, बहु-स्तरीय प्रमाणीकरण और सुरक्षित अपडेट प्रणाली अनिवार्य होनी चाहिए। सरकार को भी इंटरनेट से जुड़े वाहनों और अन्य स्मार्ट उपकरणों के लिए स्पष्ट साइबर सुरक्षा मानक लागू करने चाहिए। साथ ही, सॉफ्टवेयर ऐप्स, विदेशी सर्वरों और आपूर्ति श्रृंखला (सप्लाई चेन) से जुड़े जोखिमों की सतत निगरानी आवश्यक है। इसके अतिरिक्त, साइबर घटनाओं की त्वरित रिपोर्टिंग, डिजिटल फॉरेंसिक जांच, स्वतंत्र सुरक्षा ऑडिट तथा नागरिकों और वाहन चालकों में साइबर जागरूकता बढ़ाना भी उतना ही महत्वपूर्ण है। अक्सर छोटी-सी लापरवाही बड़े संकट का कारण बन जाती है।

डिजिटल भारत की सफलता इस बात पर निर्भर करेगी कि हम सुविधाओं के साथ सुरक्षा को कितना महत्व देते हैं। तकनीक जितनी अधिक शक्तिशाली होगी, उसकी सुरक्षा उतनी ही मजबूत होनी चाहिए। ई-रिक्शाओं से जुड़ी हालिया घटनाएँ चाहे अंततः तकनीकी खराबी सिद्ध हों या साइबर हस्तक्षेप, उन्होंने एक महत्वपूर्ण चेतावनी अवश्य दी है—डिजिटल अवसरंचना की सुरक्षा अब राष्ट्रीय सुरक्षा और आर्थिक स्थिरता का अभिन्न अंग बन चुकी है। घबराने की आवश्यकता नहीं है, लेकिन सतर्क रहने की आवश्यकता अवश्य है। यही सतर्कता भविष्य के संभावित डिजिटल संकटों को टालने का सबसे प्रभावी उपाय सिद्ध हो सकती है।

हमारे अनिल, सबके अनिल

सरण

श्याम बोहरे



आज ज छह साल बाद अनिल यादव को उन्हीं के लिखे से उन्हें याद कर गौरवान्वित महसूस कर रहा हूं। मन करता है कि शेखी बघारू और जमाने को बताऊं देखो

ऐसा था मेरा भाई, जिसका सानिध्य मुझे मिला और सीखने को बहुत मिला। 'मेरी दृष्टि उस नेत्रहीन को दी जाए जिसने कभी सूर्योदय, किसी अबोध शिशु का चेहरा या किसी युवती की आंखों में अनुराग न देखा हो। मेरा हृदय उसे दिया जाए जिसके हृदय ने उसे अनवरत पीड़ा के सिवाय और कुछ न दिया हो। मेरा रक्त उस युवक को मिले जो दुर्घटना में ध्वस्त किसी कार में से खींचकर निकाला गया हो, जिस पर उसके वृद्ध माता-पिता की समस्त आशाएं टिकी हों। मेरे गुदं उसे दिए जाए जिसका जीवन एक सप्ताह से दूसरे सप्ताह तक जिंदा रहने के लिए किसी मशीन का आश्रित हो चुका हो। मेरी अस्थियां मेरी मांसपेशियां मेरे शरीर की एक-एक रा, किसी अपंग बालक को दिए जाएं जो जीवन की



दौड़ में फिर से भाग सके। मेरे सारे अवशेषों को जलाकर भस्म को हवा में बिखेर दिया जाए ताकि कुछ फूल खिल सकें।'

रॉबर्ट एन. टेस्ट की ये पॉकियां अनिल ने किसी अस्पताल में लिखी देखी थीं और हमने अनिल के दिलो-दिमाग में। 'सुनद रहे कि वक्त-जरूरत काम आए' से साभार ये उद्धार अनिल यादव के अनेकों परिचयों में से एक, मानवीय सरोकारों पर परिचय देते हैं। अलबर्ट आइंस्टाइन ने महात्मा गांधी के लिए कहा था कि आने वाली पीढ़ियां यह भरोसा नहीं कर पायेंगी कि इस धरती पर हाड़-मांस का एक ऐसा इंसान भी हुआ था। मैं

अनिल के लिए यह नहीं कहूंगा क्योंकि महात्मा केवल पूजे जाते हैं और व्यवहारिक काम के अधिक नहीं रहे जाते। हमारे अनिल तो छोटे से कस्बे गंजबासोदा की धरती पर जीते जागते ऐसे मुकमिल इंसान रहे हैं, जो अपने साधारण कामों की असाधारण खुशबू बहुत दूर-दूर तक फैला गए। अनिल यह महान होते तो वे आमजन के इतने करीब, इतने अपने, इतने दुखों, भाई साब, दाऊ, मित्र, सहयोगी, सहकर्मী कैसे होते? अनिल हमें यह बता गए कि राजपथ नहीं पगंडड़ी ही शिखर तक जाती है।

सहकारिता है आत्मनिर्भर भारत की यात्रा

अंतर्निहित है। इस दर्शन में स्वेच्छा व लोकतन्त्र विद्यमान हैं। लाभ का उपयोग केवल निजी समृद्धि के लिए नहीं, बल्कि सामुदायिक विकास, शिक्षा तथा भविष्य की आवश्यकताओं के लिए हैं। सहकारी संस्थाएँ समाज में विश्वास, उत्तरदायित्व और साझेदारी की संस्कृति विकसित करती हैं। दुनिया के अनेक देशों में सहकारिता ने आर्थिक और सामाजिक परिवर्तन की नई इबारत लिखी। यूरोप के डेयरी उद्योग, जापान के कृषि संगठन, कनाडा की वित्तीय सहकारी समितियाँ और अफ्रीका के महिला स्व-सहायता समूह इस बात के प्रमाण हैं कि जब लोग संगठित होकर अपने संसाधनों का लोकतांत्रिक प्रबंधन करते हैं, तब विकास का लाभ समाज के अंतिम व्यक्ति तक पहुँचता है। आज सहकारिता केवल कृषि या बैंकिंग तक सीमित नहीं है; स्वास्थ्य, आवास, ऊर्जा, शिक्षा, डिजिटल सेवाओं और पर्यावरण संरक्षण जैसे क्षेत्रों में भी इसका प्रभाव निरंतर बढ़ रहा है।

यदि वैश्विक परिप्रेक्ष्य में भारत को देखा जाए तो स्पष्ट होता है कि सहकारिता हमारी सांस्कृतिक चेतना का स्वाभाविक अंग रही है। भारतीय जीवनदर्शन में संगच्छ्वं संवद्धं यानि साथ चलो, साथ सोचो जैसे जीवन आचरण के महामंत्र सहकारिता की आत्मा है। लोकहित की परंपराएँ भारतीय समाज में सदियों से विद्यमान रही हैं। आधुनिक भारत ने इन्हीं मूल्यों को संस्थागत स्वरूप देकर सहकारी आंदोलन को नई दिशा प्रदान की गई है इस दृष्टि से पाश्चात्य सहकारिता दृष्टि से भारतीय सहकारिता दर्शन प्राचीन है।

भारतीय सहकारिता की सबसे उज्ज्वल कहानी अमूल से प्रारंभ होती है। गुजरात के छोटे-छोटे दुग्ध उत्पादकों

द्वारा स्थापित यह सहकारी आंदोलन आज विश्व के सबसे सफल डेयरी मॉडलों में गिना जाता है। इसने न केवल किसानों को उनकी उपज का उचित मूल्य दिलाया, बल्कि भारत को दुग्ध उत्पादन में विश्व का अग्रणी राष्ट्र बना दिया। इसी प्रकार इफको ने उर्वक क्षेत्र में किसानों की भागीदारी को सशक्त बनाया और कृषि उत्पादन को नई गति प्रदान की। हाल के वर्षों में अंतरराष्ट्रीय स्तर पर भारतीय सहकारी संस्थाओं की प्रतिष्ठा और अधिक बढ़ी है।

भारत सरकार ने सहकारिता को राष्ट्रीय विकास की धुरी बनाने के उद्देश्य से पृथक सहकारिता मंत्रालय की स्थापना की जिसके आज पाँच वर्ष पूर्ण हो रहे हैं। सहकार से समृद्धि केवल सरकारी नारा नहीं, बल्कि ग्रामीण अर्थव्यवस्था को सशक्त बनाने, भारत को आत्मनिर्भर बनाने का व्यापक दृष्टिकोण है। विगत पाँच वर्षों में केंद्रीय सहकारिता एवं गृह मंत्री अमित शाह के नेतृत्व में प्राथमिक कृषि समितियों का सुदृढ़ीकरण, डिजिटल आधुनिकीकरण, बहुउद्देशीय सहकारी समितियों का विस्तार तथा महिलाओं और युवाओं की सहभागिता बढ़ाने जैसे प्रयास इस दिशा में उल्लेखनीय हैं। इन पहलों का उद्देश्य केवल आर्थिक प्रगति नहीं, बल्कि आत्मनिर्भर और सहभागी भारत का निर्माण है।

स्त्री सशक्तीकरण के क्षेत्र में सहकारिता ने परिवर्तनकारी भूमिका निभाई है। स्वयं सहायता समूहों, डेयरी समितियों, हस्तशिल्प संगठनों तथा सूक्ष्म वित्त संस्थाओं ने लाखों महिलाओं को आर्थिक आत्मनिर्भरता प्रदान की। आर्थिक स्वतंत्रता ने उन्हें सामाजिक सम्मान, निर्णय लेने की क्षमता और नेतृत्व का अवसर दिया। यही

वह परिवर्तन है जिसे संयुक्त राष्ट्र समावेशी विकास और सामाजिक न्याय की आधारशिला मानता है। सामाजिक न्याय की भागीदारी की नई इबारत प्रधान मंत्री नरेंद्र मोदी सरकार ने लिखी है।

सहकारिता के लोकतंत्र की व्यावहारिक पाठशाला में आज खुशहाली है। यहाँ प्रत्येक सदस्य निर्णय प्रक्रिया में भाग लेता है, उत्तरदायित्व साझा करता है और सामूहिक हित को व्यक्तिगत लाभ से ऊपर रखता है। यही संस्कृति समाज में विश्वास का निर्माण करती है। वर्तमान समय में जब विश्व असमानता, बेरोजगारी, सामाजिक विभाजन और पर्यावरणीय संकट जैसी चुनौतियों से जुड़ा रहा है, तब सहकारिता इन समस्याओं का मानवीय और टिकाऊ समाधान सहकारिता विश्वविद्यालय के माध्यम से ढूँढने जा रही है। अनेक सहकारी संस्थाएँ राजनीतिक हस्तक्षेप, पारदर्शिता की कमी, सीमित पूँजी, तकनीकी पिछड़ेपन और कमजोर प्रबंधन जैसी समस्याओं से प्रभावित होती हैं, इससे अमित शाह ने अपनी दूरदर्शिता से निकाला है और पाँच वर्ष में ही युवा वर्ग का अपेक्षित जुड़ाव भी सुनिश्चित किया है। इन चुनौतियों से निपटने के लिए आधुनिक प्रबंधन, डिजिटल तकनीक, व्यावसायिक प्रशिक्षण, सामाजिक उत्तरदायित्व तथा पारदर्शी प्रशासन को सहकारी व्यवस्था का अभिन्न अंग बनाया गया। अब सहकारिता अपनी मूल भावना को बनाकर नवाचार करते हुए नई वैश्विक अर्थव्यवस्था में प्रतिस्पर्धी बन सकेगी।

संयुक्त राष्ट्र के महासचिव का मानना है कि सहकारी संस्थाएँ सतत विकास लक्ष्यों की प्राप्ति में अत्यंत महत्वपूर्ण भूमिका निभाती हैं। गरीबी उन्मूलन, भ्रूखमुक्त

विश्व, लैंगिक समानता, सम्मानजनक रोजगार, असमानताओं में कमी और सामाजिक समावेशन जैसे अनेक लक्ष्यों की पूर्ति में सहकारिता प्रभावी माध्यम सिद्ध हो सकती है। भारतीय सहकारिता प्रणाली मानवीय विकास और संवेदना परस्पर पूरक मानती है।

आज आवश्यकता इस बात की है कि सहकारिता को सामाजिक संस्कृति के रूप में विकसित किया जाए। इससे समावेशी विकास संभव होगा। सहकारिता का भविष्य डिजिटल नवाचार, हरित अर्थव्यवस्था, सामाजिक उद्यमिता, शिक्षा, कौशल विकास और स्थानीय आत्मनिर्भरता से जुड़ा हुआ है। इसके लिए सुदृढ़ पॉलिसीज तैयार हों। सहकारिता-दृष्टि के संदेश को हम और ठीक समझें।

भारत में इस समय लगभग लाखों सहकारी संस्थाएँ हैं जिनके जरिए आर्थिक विकास और लोगों के सशक्तिकरण में सहयोग मिल रहा है। अमित शाह ने जो प्रयास दिल से किया है और सहकारिता को विगत पांच वर्षों में एक सशक्त मंत्रालय और व्यवस्था के रूप में स्थापित किया वह असाधारण है। उनकी इच्छा है कि भारत में हर राज्य सहकारिता के माध्यम से समृद्ध भारत का निर्माण करें और विश्व में विकसित भारत की एक नई छवि बनाएं। निःसंदेह विश्व में सहकारिता के लिए जो देश बहुत सक्रिय होकर काम करना शुरू किये वे भी भारत के सहकारिता मंत्रालय द्वारा लिए गए इनिशिएटिव और परिणाम तक नहीं पहुँच सके। भारत ने कम समय में बहुत सी उपलब्धियाँ हासिल किया है और आने वाले वर्षों में यदि गतिशीलता यू ही बनी रही तो दुनिया में भारत का सहकारिता मॉडल अपनाया जाने लगेगा।

पुस्तक इन दिनों

विजय जोशी

पूर्व गुप महाप्रबंधक, भेल




गतिशीलता का बाना ओढ़े इस वॉट्सऐपी दौर में अच्छा लेखन या पठन दोनों दोयम दर्जे पर आ गए हैं। ऐसे में यदि लीक से हटकर कुछ सारगर्भित पढ़ने को मिल जाए तो बात अनूठी हो जाती है। यही अनुभव उपलब्ध है संदीप त्रेहन, प्रेसीडेंट, थिंक गैस की जमीनी हकीकत से जुड़ी आत्मकथा ‘व्हिसल ऑफ होप में’, जिसमें लेखक ने अपने जीवन अनुभव पूरी साफ़गोई और सच्चाई के साथ उक्रे हैं – राजस्थानी ग्राम किशनगढ़ में जन्मे लेखक का लालन पालन ऐसे से संयुक्त परिवार में हुआ जहां पैसा सीमित पर प्रेम अद्भुत था। दादी की पौराणिक कहानियों से संस्कारित मूल्यों की सुदृढ़ नींव। आरंभिक शिक्षा हिंदी माध्यम से सुविधा वंचित सरकारी स्कूल में पेड़ों की छांव तले। उस दौर में था पोस्टकार्ड संवाद का और आकाशवाणी एकमात्र मनोरंजन का साधन। इसी में अगले पृष्ठ पर संग्रहित हैं फूल की

अभिलाषा, झांसी की रानी, प्रेमचंद कहानी के उद्धरण इत्यादि देवनागरी में।

दूसरे चरण में समाहित है जयपुर से इंजीनियरी शिक्षा हेतु जीवन का दूसरा आयाम जहां हिंदी की आधारशिला पर अंग्रेजी में पढ़ाई का परिवर्तन काल। पढ़ाई के साथ ही दोस्तों की चुहलबाजी सहित प्रोजेक्ट के अंतर्गत टीमवर्क का पाठ।

तीसरे में वर्णित हैं नौकरी के आरंभिक अनुभव कदम दर कदम। भूगर्भीय ईंधन स्रोत में लेखक की रुचि को धार मिली मुंबई में इंडियन ऑयल कॉर्पोरेशन में प्रवेश के साथ



जब उन्होंने व्यक्तिगत जीवन में भी प्रेस वाली इस्त्री से पापड़ सेंकने एवं गीज़र के गर्म पानी से कॉफी बनाने की कला सीखीं। कम्पनी टीम की ओर से क्रिकेट खेलते हुए तत्कालीन अनेक इंडियन क्रिकेटरों से भेंट।

अगला अध्याय समर्पित है रिलायंस पेट्रोकेमिकल्स में लेखक का भूगर्भीय तेल उत्खनन संबंधी वह ज्ञान जिसकी सहायता से गुजरात में पहली बार तेल खोज के एक महती अभियान को सफलता प्राप्त हुई। इसका विस्तृत तकनीकी विश्लेषण इस अध्याय में उपलब्ध है।

और उपरोक्त समस्त ज्ञान, अनुभव के प्रतिबद्धता पूर्ण प्रयासों के निचोड़ स्वरूपी परिणाम फलित हुआ रसोई गैस

की घर पहुंच महती सेवा को समर्पित कम्पनी ‘थिंक गैस’ की एक दशक पूर्व स्थापना द्वारा, जिसका मिशन स्टेटमेंट है – ‘आपकी सेवा आपके द्वार’। इसके अंतर्गत अब तक 4700 वर्ग किलोमीटर में स्थापित पाइपलाइन द्वारा 5 प्रदेशों में 18 लाख नागरिकों के रसोई घर तक निर्बाध प्रदायगी सुनिश्चित की गई है।

मजेदार बात यह भी है कि इनके कॉर्पोरेट कार्यालय में केबिन मुक्त व्यवस्था सहित सब मित्रवत एक साथ एक छत के नीचे काम करते हैं। समाजवाद, सहभागिता एवं टीमवर्क।

और अंत की सबसे सुखद बात यह कि इस पुस्तक में लेखक का खेहिल मानवतावादी पक्ष भी पूरी संवेदनशीलता के साथ उभरा है, जिसके अंतर्गत अभिभावक, सहधर्मिणी, बच्चे, मित्र मंडली से लेकर हर नगर में विद्यमान दोस्तों का भावभीना समायोजन है निर्मल मन सहित।

पुस्तक का मुखपृष्ठ पૃथૃक घर। अनुभव एवं यादों का सुंदर समायोजन। रोचक शैली। उत्तम मुद्रण। गागर में सागर

उप मुख्यमंत्री ने संस्कृत विश्वविद्यालय भवन निर्माण का लिया जायजा



भोपाल। उप मुख्यमंत्री श्री राजेन्द्र शुक्ल ने रीवा में निर्माणाधीन महर्षि पाणिनि संस्कृत एवं वैदिक विश्वविद्यालय के परिसर भवन के निर्माण का जायजा लिया। उप मुख्यमंत्री ने कहा कि विन्ध्य क्षेत्र परंपरागत रूप से संस्कृत विद्या का केन्द्र रहा है। यहाँ कई गांवों में संस्कृत विद्यालय अभी भी संचालित हो रहे हैं। संस्कृत देवभाषा होने के साथ-साथ प्राचीन

ज्ञान, विज्ञान और सनातन की भाषा है। विश्वविद्यालय परिसर का निर्माण होने से रीवा संस्कृत भाषा के केन्द्र के रूप में अपनी पहचान बनाएगा। उप मुख्यमंत्री ने इंजीनियरों तथा निर्माण एजेंसी के प्रतिनिधियों को निर्माण कार्यों के संबंध में निर्देश दिए। निरीक्षण के समय संबंधित अधिकारी तथा निर्माण एजेंसी के प्रतिनिधि उपस्थित रहे।

स्वतंत्रता संग्राम सेनानियों के त्याग और बलिदान से देश को आजादी मिली है : उप मुख्यमंत्री

भोपाल। उप मुख्यमंत्री श्री राजेन्द्र शुक्ल ने स्वतंत्रता संग्राम सेनानी उत्तराधिकारी परिवार संगठन के सम्मेलन का शुभारंभ किया। कृष्णा राजकपुर आडिटोरियम में रीवा में आयोजित सम्मेलन में उप मुख्यमंत्री ने कहा कि स्वतंत्रता संग्राम सेनानियों के त्याग और बलिदान से देश को आजादी मिली है। लाखों देशभक्तों ने भारत माता को परतंत्रता की बेड़ी से मुक्त करने के लिए अपने प्राणों का बलिदान दिया है। तुर्क, मुगल, डच, पुर्तगाली और अंग्रेज भारत की समृद्धि और संपदा को लूटने तथा राजनैतिक, सामाजिक और आर्थिक रूप से गुलाम बनाने के लिए आए थे। स्वतंत्रता संग्राम सेनानियों ने अनगिनत यातनाएं सहकर हमें गुलामी से मुक्त कराया। उनके परिवारजनों को सम्मानित करके हम सबको गौरव का अनुभव हो रहा है।

उप मुख्यमंत्री ने कहा कि देश के यशस्वी प्रधानमंत्री श्री नरेन्द्र मोदी जी ने 2047 तक देश को विश्वगुरु बनाने का संकल्प लिया है। स्वतंत्रता संग्राम सेनानी देश को स्वतंत्र कराने के बाद जिस चहुंमुखी प्रगति का सपना देख रहे थे उसे प्रधानमंत्री जी के नेतृत्व में पूरा किया जा रहा है। भारत तेजी से प्रगति करता हुआ ग्यारहवें स्थान से विश्व की चौथी सबसे बड़ी

अर्थव्यवस्था बन गया है। यह 2047 तक विश्व की सबसे बड़ी अर्थव्यवस्था बन जाएगा। स्वामी विवेकानंद जी ने 1893 में ही भविष्यवाणी की थी कि 21वीं सदी भारत की होगी। देश और प्रदेश में तेजी से किए जा रहे विकास के कार्य और निरंतर प्रगति इस भविष्यवाणी को सच करने का प्रयास कर रहे हैं। जल जीवन मिशन से हर गांव के हर घर में स्वच्छ पेयजल पहुंचाया जा रहा है। गौपालन और प्राकृतिक खेती को अपनाकर हम आमजनों को विषमुक्त अनाज देने के लिए तेजी से कदम बढ़ा रहे हैं। गरीबों को पानी, बिजली, निःशुल्क अनाज, उपचार की सुविधा और पक्के मकान जैसे लाभ देकर सबका उत्थान किया जा रहा है। उप मुख्यमंत्री ने कहा कि सभी जिलों में स्वतंत्रता संग्राम सेनानियों के कार्यों को नगरों के प्रमुख सार्वजनिक स्थलों पर प्रदर्शित किया जाएगा जिससे नई पीढ़ी उनके त्याग और बलिदान से परिचित हो सके। सम्मेलन में संगठन के राष्ट्रीय महासचिव श्री जितेन्द्र खुर्वंशी ने कहा कि स्वतंत्रता संग्राम सेनानियों ने देश के लिए अपना सर्वस्व चोखाकर कर दिया। उनके परिवारजनों को छोटे-छोटे कार्यों के लिए भटकना पड़ रहा है। नई पीढ़ी को आजादी की लड़वाई के इन वीरों की गाथा से परिचित कराने का प्रयास होना चाहिए।

कचरा उत्पादक संस्थानों को कराना होगा पंजीयन

नियमों का करना होगा पालन, उल्लंघन पर भरना होगा प्रतिदिन 200 रुपए जुर्माना

बैतूल। कचरा प्रबंधन को लेकर पर्यावरण, वन एवं जलवायु परिवर्तन मंत्रालय बेहद गम्भीर है। मंत्रालय ने नगर पालिका और परिषदों को इस संबंध में पत्र लिखकर कचरा प्रबंधन के लिए सभी को प्रेरित करने एक नियमावली जारी की है और इसके साथ ही इसका पालन करना अनिवार्य किया है। ऐसा नहीं करने पर उनके खिलाफ प्रतिदिन 200 रुपए या इससे अधिक का जुर्माना करने आदेश जारी किए हैं। नगर परिषद बैतूल बाजार के सीएमओ नलिन चिंचनलवार ने इस पत्र का हवाला देते हुए बताया कि पर्यावरण (संरक्षण) अधिनियम, 1986 के अंतर्गत ठोस अपशिष्ट प्रबंधन नियम, 2026 अधिसूचित किए गए हैं, जो 01 अप्रैल 2026 से पूर्ण रूप से प्रभावी हो गए हैं। उन्होंने बताया कि निकाय सीमा क्षेत्र अंतर्गत ठोस अपशिष्ट प्रबंधन नियम, 2026 लागू कर दिए गए हैं। उक्त नियम के नियम क्रमांक 3 (अ)(आई), 6 एवं 10 में थोक कचरा उत्पादक की श्रेणी के



लिए वर्णित परिभाषा एवं प्रावधानों को जमीनी स्तर पर लागू करने का निर्णय लिया गया है। जिसके अनुसार भारी मात्रा के अपशिष्ट जनित हैं, जो इन मानकों में से कम से कम एक को पूरा करते हो, जैसे 20,000 वर्ग मीटर या उससे अधिक क्षेत्रफल वाले भवन, या प्रतिदिन 40,000 लीटर पानी की खपत, या प्रतिदिन 100 किलोग्राम ठोस अपशिष्ट उत्पादन व निकाय सीमा क्षेत्र अंतर्गत आने वाले

मैरिज गार्डन, होटल, रेस्टोरेंट, धर्मशाला, छात्रावास, सामुदायिक भवन, रहवासी संघ एवं अन्य संस्थान आदि, जो कम से कम एक मानदंड को पूरा करते हैं, वे ठोस अपशिष्ट प्रबंधन अधिनियम-2026 के अनुसार थोक कचरा उत्पादक की श्रेणी में माने जाएंगे। ऐसे थोक कचरा उत्पादकों को ठोस अपशिष्ट प्रबंधन अधिनियम-2026 का पालन करना अनिवार्य है।

संबंधित पर लगेगा 200 रुपये प्रतिदिन अर्थदंड..

संस्थान से निकलने वाले सूखे एवं अन्य अपशिष्ट को निकाय के अधिकृत कचरा संग्रहक को सौंपना होगा। प्रतिदिन प्रसंस्कृत किए गए गीले अपशिष्ट एवं उत्पन्न खाद की लॉग बुक का संधारण करना, यदि संस्थान अपने परिसर में ही गीले कचरे का प्रसंस्करण करने में असमर्थ है, तो नियमानुसार निकाय अथवा निकाय द्वारा अधिकृत संस्थान से गीले कचरे के प्रसंस्करण के लिए अनुबंध कर निकाय से विस्तारित थोक अपशिष्ट जनित उत्तरदायित्व प्रमाण पत्र प्राप्त किया जाना अनिवार्य होगा। ठोस अपशिष्ट प्रबंधन नियम, 2026 के नियम क्रमांक 6 एवं 10 में वर्णित समस्त प्रावधानों का पालन करना अनिवार्य होगा। इन दिशा-निर्देशों का पालन करते हुए सभी थोक कचरा उत्पादक अपने परिसर में ही कचरे का निपटान किया जाना सुनिश्चित करें, अन्यथा निकाय द्वारा नियमानुसार कार्यवाही की जाएगी। उन्होंने बताया कि यदि उल्लंघन पाया जाता है, तो संबंधित के विरुद्ध दण्डात्मक कार्यवाही की जाएगी। इसके साथ ही 200 रुपए प्रतिदिन के हिसाब से अर्थदण्ड भी अधिरोपित किया जाएगा।

इनका कहना है –

कचरा प्रबंधन के लिए पर्यावरण मंत्रालय ने नए आदेश जारी किए हैं। इन आदेशों का पालन कराना अनिवार्य है। कचरा प्रबंधन ना होने पर जुर्माना करने के आदेश भी दिए गए हैं।

– नलिन चिंचनलवार, सीएमओ, नगर परिषद बैतूलबाजार, जिला बैतूल

2010 से पूर्वनियुक्त शिक्षकों को टेट से छूट देने की मांग

संयुक्त मोर्चा ने केंद्रीय राज्यमंत्री डी.डी. उइके को सौंपा झापन

बैतूल। संसद के आगामी मानसून सत्र से पहले वर्ष 2010 के पूर्व नियुक्त शिक्षकों के लिए टेट परीक्षा की अनिवार्यता समाप्त करने की मांग को लेकर बैतूल जिले के शिक्षा विभाग के विभिन्न शिक्षक संगठनों ने संयुक्त मोर्चा के बैनर तले एकजुट होकर आवाज बुलंद की। रविवार 5 जुलाई को संयुक्त प्रतिनिधिमंडल ने अनुसूचित जनजाति केंद्रीय राज्यमंत्री डी.डी. उइके के गृह निवास पहुंचकर उन्हें झापन सौंपा और केंद्र सरकार से इस संबंध में नया अध्यादेश पारित कराने का आग्रह किया। झापन में मांग की गई कि वर्ष 2010 के पूर्व से नियुक्त शिक्षकों को टेट परीक्षा की बाध्यता से मुक्त किया जाए तथा संसद के आगामी मानसून सत्र में इस संबंध में नया अध्यादेश लाकर लंबे समय से लंबित मांग का समाधान किया जाए। प्रतिनिधिमंडल ने बताया कि लंबे समय से सेवा दे रहे शिक्षकों के हितों को ध्यान में रखते हुए इस विषय पर शीघ्र सकारात्मक निर्णय लिया जाना आवश्यक है। संयुक्त मोर्चा के प्रतिनिधिमंडल में मध्य प्रदेश राज्य कर्मचारी संघ के जिला अध्यक्ष सचिन राय, भारतीय मजदूर संघ के जिलाध्यक्ष पंजाब गायकवाड़, आदर्श शिक्षक संघ के जिला अध्यक्ष राजेंद्र कटारे, ट्राईबल वेलफेयर टीचर्स एसोसिएशन के जिला अध्यक्ष प्रवीण नरवरे, पुरानी पेंशन बहाली के जिला अध्यक्ष रवि सरिकर, राज्य अध्यापक संघ के जिला अध्यक्ष भीमराव धोटे, आजाद अध्यापक संघ के जिला अध्यक्ष विनय सिंह राठौड़, अध्यापक संघ के जिला अध्यक्ष मदनलाल डडोरे, कोषाध्यक्ष प्रकाश सिंह देवडे, राजू अटनोरे, मुकेश उपराले, योग शिक्षक रंजीत धुर्वे सहित अन्य शिक्षकगण उपस्थित रहे। प्रतिनिधिमंडल ने केंद्रीय राज्यमंत्री से शिक्षकों की मांग को संसद तक पहुंचाने और उसके शीघ्र निराकरण के लिए आवश्यक पहल करने का आग्रह किया।

सोहागपुर सरस्वती शिशु मंदिर परिसर में अखिल भारतीय विद्यार्थी परिषद का कार्यकर्ता प्रशिक्षण शिविर सम्पन्न



सोहागपुर। विश्व की सबसे बड़ी गैर राजनीतिक छात्र संगठन अखिल भारतीय विद्यार्थी परिषद का एक दिवसीय कार्यकर्ता प्रशिक्षण वर्ग आज मृदुल नाथ चौहान विभाग संयोजक के मुख्य आतिथ्य एवं यशवंत दुबे मुख्य वक्ता प्रांत कार्यकारिणी सदस्य मुख्य वक्ता के आतिथ्य में संपन्न हुआ। इस अवसर पर अतिथियों ने दीप प्रज्ज्वलित करके प्रशिक्षण शिविर का शुभारंभ किया। इस अवसर पर मुख्य वक्ता प्रांत कार्यकारिणी सदस्य यशवंत दुबे ने संगठन की कार्य कौशल रीति नीति अवागत कराते हुए प्रशिक्षण वर्ग में कार्यकर्ता व्यवहार, दायित्व बोध चार विषयों पर बौद्धिक सत्रों के माध्यम से संगठन की रीति नीति कार्य पद्धति को प्रत्येक कार्यकर्ता प्रशिक्षित किया गया। इसी अवसर पर निवृत्तमान नगर मंत्री राहुल खुर्वंशी ने वार्षिक मनोवृत्त रखा। मुख्य अतिथि मुख्य वक्ता मृदुल नाथ चौहान ने नवीन घोषणाओं में नगर अध्यक्ष प्राध्यापक अल्पना उपाध्याय, नगर मंत्री ऋषि मेहरा , उपाध्यक्ष यश राय ,राहुल साहू, कपिल, आयुष खुर्वंशी,सह मंत्री कार्तिक सराटे, लकी साहू, मयंक साहू, आदर्श सिंघानिया के अलावा कार्तिक यादव, निहाल प्रजापति, केशव खुर्वंशी अनुज इसरानी, अरुण खुर्वंशी, कौशल चौहान, चमन गुर्जर मनमोहन, प्रांशु खुर्वंशी,लकी आशु राजपूत, लोकेश नागेश,शिवांश खुर्वंशी आदि कार्यकर्ताओं को प्रमुख दायित्व दिए गए। सभी नवीन पदाधिकारियों का फूलमालाओं से स्वागत किया गया।

माखननगर पुलिस थाने के अंतर्गत ग्राम में 25 प्रतिशत मूंग खरीदी के विरोध में किसानों का प्रदर्शन, फूका कृषि मंत्री का पुतला

सोहागपुर। प्रदेश के मात्र 25 प्रतिशत मूंग खरीदी के सरकारी फैसले का विरोध में पुतला दहन कार्यक्रम जगह जगह किया जा रहा है। इसी क्रम माखन नगर पुलिस थाने के अंतर्गत ग्राम मेरे में नारेबाजी के साथ कृषि मंत्री शिवराज सिंह चौहान आदि के पुतलों का दहन किया गया। जिसमें आंदोलन कारियों के पुतला दहन के उपरांत पुलिस कमियों ने पुतलों को छीनने की कोशिश की गई वहीं पुलिस कमियों ने पुतलों पर पानी डालने को लोग दौड़ पड़े। यहाँ कृषि मंत्री शिवराज सिंह



चौहान आदि के विरुद्ध मूंग की शत-प्रतिशत खरीदी नहीं करने के विरोध में जमकर नारेबाजी की गई। कांग्रेस नेता नीरज चौधरी ने बताया कि माखननगर सोहागपुर ब्लॉक में शत-प्रतिशत मूंग खरीदी नहीं करने के विरोध में किसानों ने अपने आंदोलन को उग्र रूप देते हुए जगह-जगह केंद्रीय कृषि मंत्री शिवराज सिंह चौहान आदि के पुतलों का दहन किया जा रहा है। सरकार के इस रवैये , नीति के खिलाफ किसानों का गुस्सा सोहागपुर ब्लॉक के गुरां, गुजरखेड़ी और भोखेड़ी सहित कई अन्य गांवों में देखने को मिला। किसानों ने पुतला दहन कर शासन के खिलाफ जमकर नारेबाजी की और अपनी नाराजगी जाहिर की। इन अवसरों पर किसान नेता एवं सोहागपुर से पूर्व कांग्रेस विधानसभा प्रत्याशी पुष्पराज पटेल ने शासन-प्रशासन को चेतावनी दी है। कि सरकार , अगर सरकार जल्द ही किसानों की शत-प्रतिशत (100त) मूंग की खरीदी शुरू नहीं करती है, तो पुतला दहन और विरोध प्रदर्शन का यह सिलसिला यहीं नहीं थमेगा, बल्कि यह हर गांव और हर शहर में इसी तरह जारी रहेगा।' उल्लेखनीय है इस पुतलों दहन के एक दिन पूर्व कांग्रेस नेता पुष्पराज सिंह पटेल ने सोशल मीडिया पर वीडियो जारी करके ऐसे पुतलों के दहन करने का किसानों से आह्वान किया था।

याद आर्येंगे स्वर और अभिनय कला के मौलिक अंदाज



आदरांजलि : तीजनबाई

अशोक मनवानी

प्रभारी संयुक्त संचालक, जनसंपर्क भोपाल

स्तर साल का कला और अभिनय से परिपूर्ण जीवन पूरा कर तीजन बाई पांच जुलाई को संसार से रुखसत हो गईं। उन्हें सुनना एक आनंद उत्सव से रूबरू होना होता था। वे अविभाजित मध्य प्रदेश की गौरवशाली व्यक्तित्व थीं। मध्य प्रदेश और छत्तीसगढ़ दो राज्यों के लिए ही नहीं पूरे राष्ट्र के लिए गर्व का विषय थीं। उन्होंने विश्व स्तरीय हुनरमंद और होनहार कलाकार का दर्जा हासिल किया। लोक कला प्रेमियों के दिलों में विशेष स्थान बनाया। मेरे दादा के गांव छत्तीसगढ़ के मुगेली

का जिक्र करता और उनसे जनसंपर्क के वरिष्ठ अधिकारी रहे और लोक कलाओं के मर्मज्ञ भाऊ खिरवड़कर जी के साथ हुई प्रथम भेंट का भी स्मरण दिलवाता था तो वे मुस्कुड़ देती थीं।

तीजन बाई अपनी कला यात्रा से संतुष्ट भी नहीं।दरअसल उन्होंने पंडवानी कथा गायन कला में मौलिक शैली से कई नवाचार भी किये। रूप सज्जा और अभिनय के स्तर पर कई नवाचार भी किए।पंडवानी गायन की कला को समृद्ध किया, तभी तो वे विश्व विख्यात भी बन गईं।

लोक गाथाओं को सुनने की परम्परा- मध्य प्रदेश और छत्तीसगढ़ में लोक गाथाओं को सुनाने और एक या एकाधिक कलाकारों द्वारा मंच पर प्रस्तुत करने की समृद्ध परंपरा है। कला को समर्पित कलाकार प्रस्तुति से एक तरह के तिलिस्म की रचना कर देते हैं।

कर्नाटक का यक्षगान हो या सिंध प्रांत का भगत गायन,लोक गाथा गायन में पंडवानी का स्थान सबसे अलग



है। अनेक भाषाओं में लोक गाथाओं को गाया जाता है। बुंदेली में जगन्नाथ प्रजापति सुल्तानगंज जिला रायसेन ने डोला मारू, जो राजस्थान की प्रणय गाथा है उसे पूरे जीवन में सुनाया। पुरी कथा दो रातों में सुनाते थे। ग्रामीण बंधु रात भर जागकर और मित्रों को जाग कर सुनते सुनाते थे। उनकी कई पीढ़ियां इस कला से जुड़ी थीं। आज मध्य प्रदेश में ऐसी और भी अंचलिक बोलियां हैं जिनमें कथा गायन की परंपरा है। इस पर अनुसंधान होना चाहिए। ऐसे कलाकारों को प्रोत्साहित करना चाहिए क्योंकि ये आर्टिस्ट समाज की एक धरोहर को बचाए हुए हैं। मध्य प्रदेश के संस्कृति विभाग और जनजातीय संग्रहालय ने इस दिशा में ठोस कार्य किया है।

लोकरंग और भोजपुर उत्सव- मुझे याद आ रहा हूं तीजन बाई का आखिरी कार्यक्रम, दो-तीन साल पहले उन्हें भोजपुर उत्सव में सुना था। एक समय था जब वे भोपाल लापंगा हर साल ही आती थीं। रविंद्र भवन परिसर में लोक कलाओं के बहुरंगी मेले लोकरंग समारोह यदि स्थापित हुआ

तो उसका श्रेय श्रीमती तीजन बाई जैसे कलाकारों को जाता है। दो दिन कार्यक्रम सात दिन अवधि तक जा पहुंचा। भोपाल में बसे छत्तीसगढ़ से संबंध रखने वाले नागरिक- यहां मजदूरी का कार्य करने वाले छत्तीसगढ़ी समुदाय के दर्शक, श्रोता भी तब सुनने आया करते थे।

अलग अंदाज रहेगा यादगार- जब तीजन बाई गाती थीं और कथा सुनाती थीं तो पंडवानी गायन में उनका एक संवाद याद आता है,जब उनका स्वर होता था... भगवान रामचंद्र बोलीस तो उनका सहयोगी कलाकार पूछता था का बोलीस ?

इसे सुन दर्शक,श्रोता मंत्र मुग्ध हो जाते थे। कला प्रेमियों को उनका ये अंदाज सदैव याद आएगा। महाभारत के द्रौपदी के चौर हरण के प्रसंग को सुनाते वे उद्देलित हो जातीं थी,नारी के स्वाभिमान और अस्मिता के विचार को मन में समाए वे अपनी भाव भंगिमाओं से समाज को संदेश देने का कार्य करती थीं।एक समर्पित कलाकार को श्रद्धा से नमन।



संक्षिप्त समाचार

जिला कार्यक्रम अधिकारी ने आंगनबाड़ी केंद्रों एवं संस्थाओं का किया औचक निरीक्षण

बैतूल (निप्र)। कलेक्टर डॉ.सौरभ संजय सोणवणे के निर्देशानुसार महिला एवं बाल विकास जिला कार्यक्रम अधिकारी श्री वृजेश वर्मा ने विगत दिवस आंगनवाड़ी केंद्र भिलवाटेक, चिखलार एवं रानीपुर- 1 का निरीक्षण किया। निरीक्षण के दौरान तीनों केंद्र खुले पाए गए तथा सभी जगह बच्चों की भी उपस्थित थी, किंतु आंगनवाड़ी केंद्र भिलवाटेक एवं चिखलार में आंगनबाड़ी कार्यकर्ता अनुपस्थित पाई गई। जिस पर जिला कार्यक्रम अधिकारी श्री वर्मा ने अनुपस्थित कार्यकर्ताओं के विरुद्ध अनुशासनात्मक कार्यवाही के निर्देश संबंधित परियोजना अधिकारी को दिए। जिला कार्यक्रम अधिकारी ने जिले में संचालित बाल देखभाल संस्थाएं एवं सेवा भारती मातृछाया बैतूल द्वारा संचालित शिशु गृह एवं ग्राम भारती महिला मंडल द्वारा संचालित बालिका गृह बैतूल का भी निरीक्षण किया। दोनों ही संस्थाओं को शासन द्वारा दिए गए निर्देश अनुसार संचालित करने के निर्देश दिये। जिला कार्यक्रम अधिकारी द्वारा इसके साथ ही एनआरसी घोड़ाडोंगरी का भी भ्रमण किया गया तथा घोड़ाडोंगरी परियोजना में आंगनबाड़ी कार्यकर्ताओं को सेक्टर बैठक में उपस्थित होकर आंगनवाड़ी कार्यकर्ताओं को आवश्यक निर्देश दिये।

मैसदेही क्षेत्र में रेत के अवैध मण्डारण पर राजस्व एवं खनिज अमला की बड़ी कार्यवाही

बैतूल (निप्र)। कलेक्टर डॉ. सौरभ संजय सोनवणे के निर्देशानुसार जिले में अवैध उत्खनन, परिवहन एवं भंडारण के विरुद्ध विशेष अभियान चलाया जा रहा है। इसी के तहत 1 जुलाई को भैसदेही तहसील के ग्राम चिचोलीढाना एवं भैसदेही नगर स्थित निजी भूमि पर खनिज रेत के अवैध भण्डारण की सूचना मिलने पर अनुविभागीय अधिकारी राजस्व भैसदेही के नेतृत्व में राजस्व एवं खनिज अमले द्वारा संयुक्त रूप से छापामार कार्यवाही करते हुए उक्त क्षेत्र का आकस्मिक निरीक्षण किया। मौका निरीक्षण के दौरान ग्राम चिचोलीढाना में मंदिर ट्रस्ट के नाम दर्ज भूमि पर अंशुल रावौर निवासी चिचोलीढाना द्वारा लगभग 70 घन मीटर खनिज रेत का अवैध भण्डारण किया जाना पाया गया। इसी प्रकार भैसदेही नगरीय क्षेत्र में दीपक नरकरे निवासी भैसदेही द्वारा लगभग 40 घन मीटर खनिज रेत का अवैध भण्डारण किया जाना पाया गया। जांचकर्ता अधिकारी द्वारा उक्त दोनों क्षेत्र में अवैध रूप से भण्डारित खनिज को विधिवत जप्त कर खनिज नियमों के अंतर्गत कार्यवाही की गई। उपरोक्त अवैध भण्डारणकर्ता के विरुद्ध मध्यप्रदेश खनिज अवैध खनन, परिवहन तथा भण्डारण का निवारण नियम 2022 के तहत अर्थदण्ड की राशि प्रस्तावित कर प्रकरण न्यायालय अपर कलेक्टर बैतूल में प्रस्तुत किया जा रहा है।

मानसून अवधि में रेत उत्खनन पर पूर्ण प्रतिबंध

नर्मदापुरम (निप्र)। कलेक्टर श्री सोमेश मिश्रा द्वारा शासन के निर्देशानुसार जिले की स्वीकृत रेत खदानों एवं नदियों से मानसून अवधि के दौरान रेत उत्खनन पर प्रतिबंध लागू कर दिया गया है। यह प्रतिबंध 1 अक्टूबर 2026 तक लागू रहेगा। कलेक्टर श्री मिश्रा ने जिले के समस्त अनुविभागीय अधिकारी (राजस्व), तहसीलदार, खनि अधिकारी एवं खनि निरीक्षकों को निर्देश दिए हैं कि वे अपने-अपने क्षेत्र में नियमित भ्रमण कर प्रतिबंध का कड़ाई से पालन सुनिश्चित करें तथा किसी भी प्रकार के अवैध रेत उत्खनन पर तत्काल कार्रवाई करें। प्रतिबंध अवधि प्रारंभ होने के बाद खनिज विभाग द्वारा जिले की विभिन्न रेत खदानों का निरीक्षण कर उत्खनन कार्य पर रोक सुनिश्चित कराई गई। अधिकारियों ने संबंधित क्षेत्रों का भ्रमण कर शासन के निर्देशों के अनुरूप आवश्यक कार्रवाई की। जिला प्रशासन ने स्पष्ट किया है कि प्रतिबंध अवधि के दौरान यदि किसी भी स्थान पर रेत का अवैध उत्खनन, परिवहन अथवा भंडारण पाया जाता है, तो संबंधित व्यक्तियों एवं वाहनों के विरुद्ध खनिज नियमों के तहत सख्त वैधानिक कार्रवाई की जाएगी। प्रशासन ने आमजन से भी अपील की है कि मानसून अवधि में रेत उत्खनन संबंधी प्रतिबंध का पालन करें तथा किसी भी प्रकार की अवैध गतिविधि की सूचना तत्काल संबंधित अधिकारियों को दें।

स्कूलों का शैक्षणिक परिवेश बच्चों के अनुकूल और रुचिकर हो : कलेक्टर

शिक्षा जीवन में आगे बढ़ने का सशक्त माध्यम है और यही उज्ज्वल भविष्य की मजबूत नींव तैयार करती है : कलेक्टर

- हर पात्र हितगाही को मिले राशन - कलेक्टर
- लोक सेवा केंद्र में नागरिकों को दी जाएं त्वरित सेवाएं - कलेक्टर
- कलेक्टर ने वर्षा ऋतु में सभी वॉटरफॉल पर प्रतिबंध का सख्ती से पालन कराने के लिए निर्देश

कलेक्टर ने स्कूल, राशन दुकान, लोक सेवा केंद्र और कालियादेव वॉटरफॉल का किया निरीक्षण

सीहोर (निप्र)। कलेक्टर श्री बालागुरू के. ने इछवर तहसील अंतर्गत ग्राम अलीपुर एवं ग्राम बोरदी कला के शासकीय माध्यमिक विद्यालयों, कालियादेव वॉटरफॉल, ग्राम वीरपुरा की शासकीय उच्चत मूल्य दुकान तथा इछवर लोक सेवा केंद्र का निरीक्षण किया। निरीक्षण के दौरान



उन्होंने कहा कि शासन की प्रत्येक जनकल्याणकारी योजना और सेवा का लाभ आम नागरिकों तक समय पर, पाददशी तरीके से पहुंचना चाहिए। निरीक्षण के दौरान एसडीएम श्रीमती स्वाति मिश्रा, नायब तहसीलदार सुश्री अनामिका चुटुवेंदी सहित संबंधित अधिकारी उपस्थित थे।

स्कूलों का किया निरीक्षण

ग्राम अलीपुर एवं बोरदी कला में स्कूलों के निरीक्षण के दौरान कलेक्टर श्री बालागुरू के. ने उपस्थित रजिस्टर देखा तथा विद्यार्थियों की उपस्थिति की जानकारी ली। विद्यार्थियों की

विद्यार्थियों और उनके अभिभावकों से सतत संवाद बनाए रखें तथा जिन बच्चों की उपस्थिति कम है, उनके घर जाकर या अभिभावकों से संपर्क कर उन्हें नियमित रूप से स्कूल भेजने के लिए प्रेरित करें।

उन्होंने कहा कि शिक्षा के क्षेत्र में बेहतर परिणाम तभी संभव हैं, जब विद्यालय, शिक्षक, अभिभावक और समाज सभी मिलकर अपनी जिम्मेदारी निभाएं। निरीक्षण के दौरान कलेक्टर श्री बालागुरू के. ने विद्यार्थियों से आत्मीयता से बातचीत की और उनकी पढ़ाई, पसंदीदा विषयों तथा भविष्य के करियर के बारे में चर्चा की। उन्होंने बच्चों को पूरी लगन और अनुशासन के साथ अध्ययन करने, प्रतिदिन स्कूल आने तथा समय का सदुपयोग करने के लिए प्रेरित किया। उन्होंने विद्यार्थियों से कहा कि वे स्वयं नियमित रूप से स्कूल आएँ और साथ ही अपने आसपास के अन्य बच्चों को भी शिक्षा के महत्व के प्रति जागरूक करते हुए उन्हें भी स्कूल आने के लिए प्रेरित करें।

रायसेन में बिजली कम्पनी ने विशेष जांच अभियान चलाकर की बड़ी कार्रवाई

रायसेन (निप्र)। विशेष वैकिंग अभियान के तहत क्षेत्र में विद्युत चोरी रोकने और बकाया बिलों की वसूली के लिए बिजली कम्पनी ने सघन कार्रवाई की है। मप्र मध्य क्षेत्र विद्युत वितरण कम्पनी लिमिटेड रायसेन के उपमहाप्रबंधक ने जानकारी देते हुए बताया कि महाप्रबंधक के निर्देश पर 02 जुलाई को चलाए गए विशेष चेकिंग अभियान के तहत रायसेन शहर जोन में कुल 52 विद्युत कनेक्शनों की सघन जांच की गई। इस जांच कार्रवाई के दौरान नियमों का उल्लंघन पाए जाने और गड़बड़ी मिलने पर बिजली कम्पनी द्वारा लगभग 9800000 रु की राशि की बिलिंग की गई है।

नागरिकों के आवेदनों, प्रकरणों का संवेदनशीलता के साथ त्वरित निराकरण करें: संभागायुक्त शर्मा

- कलेक्ट्रेट सभाकक्ष में संभागायुक्त शर्मा की अध्यक्षता में समीक्षा बैठक सम्पन्न

शासन की सेवाओं, योजनाओं का पारदर्शिता के साथ समय पर मिले नागरिकों को लाभ- संभागायुक्त

रायसेन (निप्र)। कलेक्ट्रेट सभाकक्ष में शुक्रवार को भोपाल संभागायुक्त श्री कर्मवीर शर्मा की अध्यक्षता में जिले में विभिन्न विभागों के कार्यों की समीक्षा बैठक सम्पन्न हुई। बैठक में संभागायुक्त श्री शर्मा ने विभागवार योजनाओं तथा कार्यों की प्रगति की समीक्षा करते हुए जिला अधिकारियों से कहा कि नागरिकों को जनकल्याणकारी योजनाओं का लाभ तथा सेवाओं की प्रदायगी समयावधि में पारदर्शिता के साथ सुनिश्चित कराना शासन की प्राथमिकता है। इसके लिए सभी अधिकारी दृढ़ संकल्पित होकर कार्य करें। उन्होंने कहा कि नागरिकों की समस्याओं का नियमों को ध्यान रखते हुए संवेदनशीलता और व्यवहारिक दृष्टिकोण के साथ त्वरित रूप से निराकरण किया जाए। कलेक्टर श्री अरूण कुमार विश्वकर्मा द्वारा संभागायुक्त को जिले में शासन की योजनाओं तथा कार्यों की प्रगति से अवगत कराया गया।संभागायुक्त श्री शर्मा ने राजस्व विभाग की समीक्षा के दौरान नामांतरण, सीमांकन, बंटवारा आदि राजस्व प्रकरणों के निराकरण की तहसीलवार समीक्षा करते हुए राजस्व अधिकारियों



को निर्देश दिए कि प्रकरणों को समयसीमा के पहले ही निराकृत किया जाए। उन्होंने स्पष्ट निर्देश देते हुए कहा कि एक भी प्रकरण समय सीमा से बाहर ना हो, यह सुनिश्चित कराए। इसी प्रकार लोक सेवा गारंटी अधिनियम के प्रकरणों की भी समीक्षा करते हुए समय सीमा में निराकरण हेतु निर्देशित किया। सीएम हेल्पलाईन प्रकरणों की समीक्षा करते हुए 50 दिवस से अधिक समयावधि की लंबित शिकायतों के निराकरण हेतु विशेष अभियान चलाने के निर्देश दिए गए।पंचायत एवं ग्रामीण विकास विभाग की समीक्षा के दौरान जानकारी दी गई कि मुख्यमंत्री वृंदावन ग्राम योजना अंतर्गत जिले में चयनित चार ग्रामों की जनपद स्तर पर पांच वर्षों की कार्ययोजना तैयार हो गई है। संभागायुक्त श्री शर्मा ने प्रधानमंत्री आवास

योजना ग्रामीण की समीक्षा करते हुए आवासों का निर्माण कार्य शीघ्रता से पूर्ण कराने के निर्देश देते हुए कहा कि हितग्राहियों को किस्त का भुगतान समय पर हो तथा राशि का उपयोग आवास निर्माण में ही हो यह सुनिश्चित कराए। उन्होंने प्रधानमंत्री आवास योजना अंतर्गत समग्र सीडिंग कार्य समय से पूर्ण कराने, जनमन योजना और धरती आबा योजना के तहत चिन्हित ग्राम पंचायतों में शासन की योजनाओं के क्रियान्वयन की प्रगति, एक बगिया मां के नाम, प्रधानमंत्री ग्राम सड़क योजना के तहत ग्रामीण क्षेत्रों में सड़कों तथा पुल-पुलियों का निर्माण, नवीन पंचायत भवनों के निर्माण कार्य की प्रगति की जानकारी लेते हुए कार्य गुणवत्ता के साथ पूर्ण कराने हेतु निर्देशित किया।

टीबी की बीमारी को जड़ से खत्म करने के लिए

आमजन में जागरूकता लाना जरूरी

सीहोर (निप्र)। स्वास्थ्य विभाग ने बताया कि टीबी की बीमारी को जड़ से खत्म करने के लिए आमजन में जागरूकता लाना बहुत जरूरी है। इसके लिए ग्राम पंचायतों के सरपंच महत्वपूर्ण कड़ी साबित हो सकते हैं। टीबी रोग किन कारणों से होता है और इनसे कैसे बचाव करें यह जानकारी लोगों तक पहुंचना जरूरी है। टीबी रोग के प्रति ग्रामीणों में जागरूकता रहेगी, तो पंचायत स्वतः टीबी रोग मुक्त हो जाएगी। स्वास्थ्य विभाग ने बताया कि टीबी का समय पर पता चल जाये और इसका पूरा उपचार हो जाए तो, यह पूरी तरह से रोकथाम और उपचार योग्य रोग है। टीबी को छुपाएं नहीं और न कोई भी व्यक्ति इसे बताने में संकोच न करे। सरकार इस बीमारी की रोकथाम और उपचार के लिए निःशुल्क सुविधा प्रदान करती है।



सीईओ जिला पंचायत ने आजीविका मिशन के लक्ष्यों की समीक्षा की

समय-सीमा में प्रगति के दिये निर्देश

हरदा (निप्र)। जिला पंचायत कार्यालय हरदा के सभाकक्ष में मंगलवार को राष्ट्रीय ग्रामीण आजीविका मिशन के स्टॉफ की महत्वपूर्ण समीक्षा बैठक आयोजित की गई। मुख्य कार्यपालन अधिकारी जिला पंचायत श्रीमती अंजली जोसेफ ने बैठक की अध्यक्षता करते हुए मिशन के सभी घटकों की विकासखंडवार प्रगति की समीक्षा की। जिला पंचायत की सीईओ श्रीमती जोसेफ ने मिशन कर्मचारी एवं बैंक सखियों से लक्ष्य के विरुद्ध प्राप्त प्रगति पर चर्चा की। समीक्षा के दौरान उन्होंने स्व-सहायता समूह बैंक लिंकेज, स्व-सहायता समूह, ग्राम संगठन एवं संकुल स्तरीय संगठन के गठन एवं सशक्तिकरण की प्रगति, लोकोष ट्रांजेक्शन पार्ट इंटी, डिजिटल लेन-देन की ऑनलाइन फीडिंग, आजीविका रजिस्टर इंटी की समीक्षा करते हुए महत्वपूर्ण निर्देश दिये। उन्होंने निर्देशित किया कि राज्य कार्यालय से प्राप्त शत-प्रतिशत प्रगति समय-सीमा में अर्जित करें।

कलेक्टर ने किया जिले की पुल-पुलियाओं का सघन निरीक्षण

जलमग्न होने की स्थिति में आवागमन नहीं होने देने के निर्देश

हरदा (निप्र)। मानसून को देखते हुए कलेक्टर श्री सिद्धार्थ जैन ने शुक्रवार को जिले के वन क्षेत्रों का भ्रमण कर प्रमुख पुल-पुलियाओं का सघन निरीक्षण किया। भ्रमण के दौरान कलेक्टर ने पुलिया एवं बिज की स्थिति देखी और आवश्यक सुरक्षा इंतजामों के निर्देश दिए। निरीक्षण के दौरान उन्होंने वर्षा के मौसम को ध्यान रखते हुए सभी पुल पुलियाओं पर सुरक्षा इंतजाम सुनिश्चित करने के निर्देश उपस्थित अधिकारियों को दिये। कलेक्टर ने कहा कि पुल पुलियाएं जलमग्न होने की दशा में पुल से



यात्रियों एवं वाहनों का आवागमन न होने दिया जाए। उन्होंने जलमग्न होने वाली पुल पुलियाओं पर बेरिकेड व आवश्यक सूचना पटल लगाने के

निर्देश भी अधिकारियों को दिये। पुलिया जलमग्न होने की स्थिति में सजीव नागू सहित पुल निर्माण से जुड़े तैनात करने के निर्देश भी अधिकारियों

को दिये। इस दौरान एसडीएम हरदा श्री अशोक डहेरिया, एसडीएम टिमरनी श्री संजीव नागू सहित पुल निर्माण से जुड़े अधिकारी मौजूद थे।

प्रदेश मे पहली बार आकाशीय बिजली से बचाव के लिए जन-जागरूकता अभियान का शुभारंभ

नर्मदापुरम (निप्र)। कलेक्टर श्री सोमेश मिश्रा ने नर्मदा पुरम जिले मे प्रोजेक्ट दामिनी को शुरू किया, कलेक्टर श्री सोमेश मिश्रा ने बताया की आकाशीय बिजली से बचाव के लिए घर-घर, जन जगरूकता अभियान चलाया जायेगा. कृषि आधारित रोजगार व्यवस्था, होने के कारण किसान भाई , मानसून मे खेतो मे रहते है इससे बचाव के लिए दामिनी एप भी मोबाइल मे डाउन लोड कर पूर्व मे ही आकाशीय बिजली गिरने की जानकारी ले सकते है. प्रथम चरण मे आकाशीय बिजली से बचाव के लिए सभी लोग जागरूक होकर सुरक्षा को अपनाये. जन हानि, पशु हानि, आर्थिक नुकसान से बचाव के लिए जागरूकता और उससे सुरक्षा ही एक मात्र उपाय है. और आकाशीय बिजली गिरने के बाद प्रबंधन के लिए समय नही मिलता है.

जिससे जन जगरूकता का अभियान घर घर पहुँचे.और वर्षा काल मे आकाशीय बिजली से बचाव के लिए सभी लोग जागरूक होकर सुरक्षा को अपनाये. जन हानि, पशु हानि, आर्थिक नुकसान से बचाव के लिए जागरूकता और उससे सुरक्षा ही एक मात्र उपाय है. और आकाशीय बिजली गिरने के बाद प्रबंधन के लिए समय नही मिलता है.



एमपी के 24 जिलों पर मंडराया सूखे का खतरा

सीएम के गृह संभाग उज्जैन में सबसे ज्यादा संकट- बीज, सिंचाई और फसल बदलने का प्लान तैयार

भोपाल (नप्र)। मध्य प्रदेश में इस बार मानसून सामान्य से कम जोर रहने की आशंका के बीच राज्य सरकार अलर्ट मोड में आ गई है। भारतीय मौसम विज्ञान विभाग के पूर्वानुमान के बाद सरकार ने 24 जिलों के लिए विशेष कार्ययोजना तैयार कर ली है।

सबसे अधिक चिंता मुख्यमंत्री डॉ. मोहन यादव के गृह संभाग उज्जैन को लेकर है, जहां सबसे अधिक वर्षा की कमी रहने की आशंका जताई गई है। सरकार ने इन जिलों में किसानों को कम पानी वाली फसलें अपनाने, वैकल्पिक बीज उपलब्ध कराने, सिंचाई और जल संरक्षण के इंतजाम बढ़ाने तथा जिला स्तर पर माइक्रो प्लान लागू करने की तैयारी कर ली है। राजस्व और कृषि विभाग ने सूखे जैसी स्थिति बनने से पहले ही राहत और बचाव की रणनीति पर काम शुरू कर दिया है।
आखिर सूखे की आशंका क्यों पैदा हुई?– आईएमडी ने मध्य प्रदेश में इस बार



सामान्य वर्षा का केवल 90 से 94 प्रतिशत होने का पूर्वानुमान दिया है। 1 जून से 1 जुलाई तक सामान्य 139.7 मिमी की तुलना में केवल 92.4 मिमी वर्षा हुई, यानी 47 मिमी

की कमी दर्ज की गई।

मानसून के दूसरे चरण में भी बारिश सामान्य से कम रहने की संभावना जताई गई है। कई जिलों में पहले ही सामान्य से

20 से 60 प्रतिशत तक वर्षा घाटा दर्ज हो चुका है। यदि जुलाई और अगस्त में भी पर्याप्त बारिश नहीं हुई तो खरीफ फसलों के उत्पादन पर सीधा असर पड़ सकता है।

सरकार की सबसे बड़ी तैयारी क्या है?– सरकार ने संभावित सूखे से पहले ही कृषि और राजस्व विभाग को संयुक्त कार्ययोजना लागू करने के निर्देश दिए हैं। इसके तहत 24 जिलों के लिए विशेष एडवाइजरी तैयार की गई है। सात जिलों में विस्तृत माइक्रो प्लानिंग होगी और कृषि विज्ञान केंद्रों के माध्यम से लगातार तकनीकी निगरानी की जाएगी।

किसानों को मौसम के अनुसार खेती करने की सलाह मौबाइल, सोशल मीडिया और स्थानीय माध्यमों से दी जाएगी। जिला स्तर पर अधिकारियों को हालात की रोजाना समीक्षा करने के निर्देश दिए गए हैं।

किसानों को क्या करना होगा?

सरकार किसानों को कम अवधि और कम पानी वाली फसलें अपनाने की सलाह देगी। दलहन, तिलहन और मोटे अनाज का रकबा बढ़ाने पर जोर रहेगा। स्थानीय परिस्थितियों के अनुसार, वैकल्पिक फसल चयन कराया जाएगा। रिज एंड फरो, रेज्ड बेड और डायरेक्ट सीडेंड राइस जैसी वैज्ञानिक खेती तकनीकों को बढ़ावा दिया जाएगा ताकि कम पानी में भी उत्पादन प्रभावित न हो।

बीज और सिंचाई के लिए क्या इंतजाम होंगे?

सरकार ने वैकल्पिक फसलों के पर्याप्त बीज उपलब्ध कराने और समय पर वितरण की योजना बनाई है। मनरेगा के माध्यम से खेत तालाब, जल संरक्षण और जल संचयनओं के निर्माण व मरम्मत पर काम होगा। उपलब्ध जल स्रोतों का अधिकतम उपयोग कराया जाएगा और सूक्ष्म सिंचाई तकनीकों को बढ़ावा दिया जाएगा ताकि कम पानी में भी खेती जारी रह सके।

सूखा पड़ा तो सरकार क्या करेगी?

राजस्व विभाग ने वर्ष 2020 की सूखा नीति के अनुसार पूरी कार्रवाई की तैयारी कर ली है। खरीफ फसलों के लिए 31 अक्टूबर तक और रबी फसलों के लिए 31 मार्च तक सूखे की घोषणा की जा सकेगी। विभाग के पास राहत कार्यों के लिए 20.9 करोड़ रुपए उपलब्ध हैं और आवश्यकता पड़ने पर अतिरिक्त राशि भी जारी की जाएगी। सभी जिलों से क्राइसिस मैनेजमेंट प्लान तैयार करा लिए गए हैं और नोडल अधिकारियों की नियुक्ति भी कर दी गई है।

ग्वालियर में बच्चों के क्रिकेट झगड़े में कूदा सनकी पिता

11 साल के मासूम पर बैट से किए ताबड़तोड़ वार, तोड़ डाले 3 दांत

ग्वालियर (नप्र)। जिले में बच्चों के बीच खेल-खेल में हुई मामूली कहसुनी एक खूनी और दर्दनाक वारदात में बदल गई। हस्तिनापुर थाना क्षेत्र के किरावली में एक सनकी पिता ने गुस्से में अपना आपा खोते हुए मैदान में खेल रहे 11 वर्षीय मासूम खिलाड़ी पर क्रिकेट बैट से ताबड़तोड़ हमला कर दिया।

आरोपी द्वारा किए गए वार इतने जोरदार और बर्बर थे कि बच्चे के सामने के तीन दांत टूट गए और उसका ऊपरी होंठ बुरी तरह फट गया। लहुलुहान हालत में मासूम को तुरंत नजदीकी अस्पताल में भर्ती कराया गया, जहां डॉक्टरों ने उसकी गंभीर स्थिति को देखते हुए इलाज शुरू किया।

बेटे के हाथ से बैट छीना और सीधे चेहरे पर दे मारा- ग्रांडड जियो से मिली जानकारी के मुताबिक, उटीला के किशनलाल का पुत्र निवासी रणवीर सिंह 2 जुलाई को सपरिवार अपनी बहन के घर किरावली आए हुए थे। शाम करीब 4:30 बजे उनका 11 साल का बेटा दिनेश गांव के अन्य बच्चों के साथ खेल में बने मैदान पर

पुलिस के पास गए तो जान से मार दूंगा

हमले के बाद जब दिनेश जमीन पर गिरकर तड़पने लगा, तब भी आरोपी का दिल नहीं पसीजा। जाते-जाते आरोपी बालकिशन बंजारा ने पीड़ित परिवार को सरेआम धमकी दी कि अगर इस मामले की शिकायत पुलिस में की, तो वह उन्हें जान से मार देगा। घटना के अगले दिन पीड़ित परिवार ने हिम्मत जुटाकर हस्तिनापुर थाने में मामला दर्ज कराया। पुलिस ने आरोपी बालकिशन के खिलाफ मारपीट और गंभीर धारा के तहत केस दर्ज कर उसकी तलाश शुरू कर दी है।

क्रिकेट खेल रहा था। इसी दौरान खेल के नियमों को लेकर दिनेश की राहुल बंजारा नाम के बच्चे से कहसुनी हो गई।विवाद की भनक लगते ही राहुल का पिता बालकिशन बंजारा गुस्से में तमतमाता हुआ सीधे मैदान पर पहुंच गया।उसने बिना कुछ सोचे-समझे अपने ही बेटे के हाथ से क्रिकेट बैट छीना और सीधे दिनेश के मुंह पर दे मारा।

प्रधानमंत्री के नेतृत्व में भारत 90 देशों को रक्षा उत्पाद निर्यात कर रहा है : डॉ. मोहन यादव

डॉ. मुखर्जी के बताए मार्ग पर चलकर भाजपा विश्व का सबसे बड़ा राजनीतिक दल बना : हेमंत खण्डेलवाल

भोपाल। भारतीय जनता पार्टी के राष्ट्रीय सह संगठन महामंत्री श्री शिवप्रकाश जी, मुख्यमंत्री डॉ. मोहन यादव एवं भाजपा के प्रदेश अध्यक्ष व विधायक श्री हेमंत खण्डेलवाल ने रविवार को भाजपा प्रदेश कार्यालय में डॉ. श्यामा प्रसाद मुखर्जी की 125वीं जयंती पर स्मरण पक्ष के तहत आयोजित जिला कार्यक्रम सम्मेलन को संबोधित किया। भाजपा के राष्ट्रीय सह संगठन महामंत्री श्री शिवप्रकाश जी ने कहा डॉ. श्यामा प्रसाद मुखर्जी दूरदृष्ट थे, उनकी दूरदृष्टि के कारण आज का पश्चिम बंगाल भारत में बना रहा। आजादी के बाद पाकिस्तान तत्कालीन पूर्वी पाकिस्तान के लिए गलियारा मांगकर भारत के फिर टुकड़े करने की योजना में था। डॉ. मुखर्जी ने पाकिस्तान में हुई बाचचीत में डॉ. मुखर्जी ने पाकिस्तान पूर्वी पाकिस्तान के लिए गलियारा देने से मना कर पाकिस्तान को दो टुकड़ों में बंटे रहने के लिए मजबूर किया, यह उनकी दूरदृष्टि का ही परिणाम है। डॉ. मुखर्जी का जीवन हम सभी के लिए स्मरणीय व प्रेरणादायी है। उनके बलिदान के कारण जम्मू-कश्मीर भारत का अभिन्न अंग बना है। मुख्यमंत्री डॉ. मोहन यादव ने कहा कि युग निर्माता डॉ. श्यामा प्रसाद मुखर्जी ने जम्मू-कश्मीर की स्वायत्ता के लिए अपना बलिदान दे दिया। वह जन्मजात प्रतिभा के धनी थे। प्रधानमंत्री श्री नरेन्द्र मोदी जी ने जम्मू-कश्मीर से थारा 370 हटाकर डॉ. मुखर्जी का सपना



पूरा किया है। प्रधानमंत्री जी के नेतृत्व में भारत चतुर्दिक विकास कर रहा है। आज भारत 90 देशों को रक्षा उत्पाद निर्यात कर रहा है। भाजपा के प्रदेश अध्यक्ष व विधायक श्री हेमंत खण्डेलवाल ने कहा कि देश की एकता और अखंडता को मजबूत बनाने में डॉ. श्यामा प्रसाद मुखर्जी का अहम योगदान है। डॉ. मुखर्जी के विचारों ने राष्ट्रवादी राजनीति की मजबूत नींव रखी है। डॉ. मुखर्जी के बताए मार्ग पर चलकर भाजपा विश्व का सबसे बड़ा राजनीतिक दल बना है।

भाजपा के राष्ट्रीय सह संगठन महामंत्री श्री शिवप्रकाश जी ने कहा कि आजाद भारत में तत्कालीन प्रधानमंत्री पंडित जवाहरलाल नेहरू के नेतृत्व वाली सर्वदलीय सरकार में डॉ. श्यामा प्रसाद मुखर्जी उद्योग मंत्री बनाए गए थे। भारत आज जिस

उद्योग नीति का अवलोकन कर विकसित राष्ट्र बनने की दिशा में तेजी से बढ़ रहा है, वह डॉ. श्यामा प्रसाद मुखर्जी की बनाई उद्योग नीति है। डॉ. मुखर्जी ने छोटे उद्योगों, लघु उद्योगों और बड़े उद्योगों के विकास के लिए एक संस्था की स्थापना की थी, वह संस्था है उद्योग विकास निगम। देश को स्वावलंबी बनाने के लिए प्रधानमंत्री श्री नरेन्द्र मोदी जी कार्य कर रहे हैं, वह कार्य डॉ. मुखर्जी ने ही शुरू किया था। डॉ. मुखर्जी ने भारत को स्वावलंबी बनाने के लिए हाथकरघा, व लघु उद्योगों की स्थापना का वृहद अभियान चलाया था। देश के आजाद होने के बाद भारत की शिक्षा प्रणाली को देश की भाषा में और रोजगारपरक बनाने के लिए भी डॉ. मुखर्जी ने कार्य किया, लेकिन जम्मू-कश्मीर को भारत का अभिन्न अंग बनाने के लिए उनका बलिदान हो गया।

प्रधानमंत्री श्री नरेन्द्र मोदी जी के नेतृत्व में जो नेशनल एजुकेशन पॉलिसी लागू की गई है, उसे सबसे पहले डॉ. मुखर्जी ने ही लागू करने की योजना बनाई थी। वह अद्वितीय प्रतिभा के धनी थे, 33 वर्ष की आयु में बंगाल के कोलकाता विश्वविद्यालय के कुलपति बन गए थे। पहले दीक्षांत समारोह अंग्रेजी में हुआ करते थे। डॉ. मुखर्जी ने रबीन्द्रनाथ ठाकुर टैगोर को कोलकाता विश्वविद्यालय के दीक्षांत समारोह का मुख्य अतिथि बनाकर बांग्ला भाषा में दीक्षांत समारोह आयोजित कराया। बांग्ला भाषा में रिसर्च की पुस्तकें प्रकाशित कराने के साथ भारतीय भाषाओं को आगे बढ़ाने का कार्य भी उन्होंने आजादी के बाद देश में शुरू किया था।

भाजपा के राष्ट्रीय सह संगठन महामंत्री श्री शिवप्रकाश जी ने कहा कि देश के आजाद होने के लिए लाखों की संख्या में लोगों ने बलिदान दिए, लेकिन देश के आजाद होने के बाद उसकी अखंडता को बनाए रखने के लिए पहला बलिदान देने वाले महापुरुष डॉ. श्यामा प्रसाद मुखर्जी थे। डॉ. मुखर्जी ने जम्मू-कश्मीर को भारत का अभिन्न अंग बनाने के लिए अपना बलिदान दे दिया। पंडित जवाहरलाल नेहरू के मंत्रिपरिषद से डॉ. मुखर्जी ने इस्तीफा देने के कई कारण हैं, उनमें सबसे बड़ा और पहला कारण था कि नेहरू सरकार बहुसंख्यक वर्ग की सुरूक्षा और सम्मान के लिए कोई ठोस कार्य नहीं कर रही थी।

होटल में तलवार-चाकू लेकर घुसे 15 बदमाश चार युवकों पर हमला, शोफ और कर्मचारियों से भी मारपीट

भोपाल (नप्र)। भोपाल के मिसरोद थाना क्षेत्र के बंगरसिया-भोजपुर रोडस्थित जैन ब्रदर्स होटल में शनिवार रात 10 से 15 बदमाश तलवार, चाकू, हॉकी और बेसबॉल बैट लेकर घुस आए। बदमाशों ने होटल में तोड़फोड़ करते हुए चार युवकों पर हमला कर दिया। बीच-बचाव करने पहुंचे होटल के शोफ और अन्य कर्मचारियों के साथ भी मारपीट की। पूरी वारदात होटल में लगे सीसीटीवी कैमरों में कैद हो गई।

हमले में गंभीर रूप से घायल 24 वर्षीय लीलाधर कुशवाहा को एम्स भोपाल में भर्ती कराया गया है। अस्पताल में उनकी एमएलसी बनाई गई है। मेडिकल दस्तावेज में 10-12 लोगों के समूह द्वारा हमले का उल्लेख है। घटना शनिवार रात करीब 10:45 बजे की बताई गई है। एक अन्य युवक भी घायल हुआ, जिसका उपचार कराया गया।

झूटी से लौटते समय बदमाशों ने किया हमला- घायल लीलाधर ने बताया

कि वह अपने तीन दोस्तों के साथ मंडीदीप फैक्ट्री से झूटी खत्म कर राजपूत भवन के पास से पैदल जैन ब्रदर्स होटल खाना खाने जा रहे थे। इसी दौरान तेज रफ्तार और लहाराते हुए बाइक चला रहे कुछ युवकों ने उन्हें टक्कर मार दी।

विरोध करने पर आरोपियों ने गाली-गलौज शुरू कर दी और मारपीट करने लगे। जान बचाने के लिए चारों युवक होटल के अंदर घुस गए। इसके कुछ ही मिनट बाद 10-15 बदमाश हथियार लेकर होटल में आ धमके और हमला शुरू कर दिया।

पीड़ित का आरोप है कि बदमाशों ने पहले

होटल के अंदर हमला किया, फिर उसे घसीटकर बाहर ले गए और गर्दन समेत शरीर के महत्वपूर्ण हिस्सों पर धारदार हथियारों से कई वार किए। मेडिकल रिपोर्ट में धारदार हथियार से गहरे घाव दर्ज हैं। पीड़ित का कहना है कि यदि उसने बचाव नहीं किया होता तो उसकी जान जा सकती थी।

होटल के आरोंप है कि बदमाशों ने पहले

नेता आज फिर अपनी वोटों की रोटियां सेकने के लिए आज फिर मैदान में उतरे हुए हैं। सनातन धर्म का विरोध यह विपक्ष के नेता हमेशा से करते आ रहे हैं और जो सनातन धर्म के विरोधी हैं उनका पोषण और संरक्षण भी यह विपक्ष के नेता हमेशा से करते आ रहे हैं।जब राम मंदिर का विवाद कोर्ट में चल रहा था तो वहां तात्कालिक कांग्रेस सरकार ने राम को काल्पनिक पात्र कहा था।कोई विपक्ष का नेता वहां टॉयलेट निर्माण की बात कर रहा था,कोई वहां लाइब्रेरी,स्कूल खोलने की बात कर रहा था।मंदिर निर्माण से लाखों करोड़ों विश्व में सनातन धर्म को मानने वालों की आस्था से खिलवाड़ करने का और अपमान करने का कोई भी मौका इन विपक्ष के दल के नेताओं ने नहीं छोड़ा था। केंद्र में जब कांग्रेस की सरकार थी वह लगातार हिंदू और सनातन धर्म के खिलाफ



कानून बनाने का काम कर रही थी,लोग आज भी इसे नहीं भूले हैं कि किस तरह इंदिरा गांधी ने करपात्री महाराज के नेतृत्व में गायों की रक्षा के लिए किए जा रहे आंदोलन में दिल्ली में गोलियां चलवाई थीं जिसमें कई मासूम साधु-संतों के प्राण चले गए थे।बाबरी के ढांचे के गिरने के बाद यह विपक्ष के नेता वहां

फिर से मस्जिद निर्माण की वकालत करते रहे। सनातन हिंदू धर्म को कभी डेंगू, मलेरिया बताने वाले यह विपक्ष के नेता आज एक सुर में राम मंदिर पर प्रश्न चिन्ह खड़ा कर रहे हैं।देश के प्रधानमंत्री नरेंद्र मोदी,उत्तर प्रदेश के मुख्यमंत्री योगी आदित्यनाथ, संघ एवं विश्व हिंदू परिषद को बदनाम करने का प्रयास किया जा रहा है जबकि उनके अथक प्रयासों से आज मंदिर का निर्माण हो पाया है। उनके खिलाफ जनता में बेसिर पैर के आरोप लगा रहे हैं।वह नहीं जानते की 500 वर्ष का जो इंतजार सनातन धर्म के

मानने वाले मंदिर निर्माण का कर रहे थे उसको पूरा करने का काम आज नरेंद्र मोदी और योगी आदित्यनाथ संघ और विश्व हिंदू परिषद ने किया है।मुस्लिम तुष्टिकरण और चंद वोटों की खातिर अपनी घटिया मानसिकता राहुल गांधी और उनकी बहन प्रियंका वाड़ा अखिलेश यादव अरविंद केजरीवाल दिखा रहे हैं।इससे दो कदम आगे चलते हुए मध्य प्रदेश के पूर्व मुख्यमंत्री दिग्विजय सिंह अपना चंदा वापस मांग रहे हैं साथ ही उज्जैन से अयोध्या तक पदयात्रा निकालने की बात कर रहे हैं। क्या दिग्विजय सिंह यह बता सकते हैं कि जब राम को काल्पनिक पात्र कहा जा रहा था तब दिग्विजय सिंह कौन सी गहरी नींद में सोए हुए थे? तब उनको अपनी आस्था और विश्वास जिसे वह राम में आज व्यक्त कर रहे हैं तब क्यों नहीं याद आई थी? हजारों लाखों लोगों ने राम मंदिर आंदोलन में भाग लेकर आज अपने राम के भयं मंदिर को प्राप्त किया है तो इन विपक्ष के नेताओं को आज भी भय्य राम मंदिर का निर्माण पच नहीं पा रहा है।

ग्वालियर में आरती मर्डर केस में खुलासा आरती अपने लिव इन पार्टनर संजु के साथ रहती थी, शादी के बाद पहले पति को छोड़ दिया

ग्वालियर (नप्र)। आरती हत्याकांड में आए दिन नए खुलासे हो रहे हैं। मुख्य आरोपी धर्मेन्द्र गिरफ्तार कर लिया है। धर्मेन्द्र आरती का लिव इन पार्टनर था। उसने पूछताछ के दौरान बताया है कि वह बहुत अकड़ती थी। गला दबाया तो वह एक मिनट भी झेल नहीं पाई और छटपटाकर वहीं दम तोड़ दिया।

नाम मेरा और रहती दूसरे के साथ- धर्मेन्द्र इस बात से नाराज था कि आरती ने उसे धोखा दिया। आधार कार्ड से लेकर सरकारी दस्तावेजों तक पर धर्मेन्द्र का नाम था। लेकिन धर्मेन्द्र के फुफेरे भाई संजु से उसका संबंध हो गया तो वह उसी के साथ रहने लगी। यह सब धर्मेन्द्र से सहन नहीं होता था। इसके बाद उसने यह कदम उठा लिया।

एक घंटे से ज्यादा नहीं ठहरता किसी जगह- आरती की हत्या के बाद धर्मेन्द्र ग्वालियर पुलिस को लगातार चकमा देता रहा है। मोबाइल लोकेशन से उसका पीछ नहीं हो। इसकी वजह से वह एक घंटे से ज्यादा देर तक कहीं नहीं ठहरता था। हालांकि पुलिस को यह जानकारी मिली कि आरोपी तलवार वाले हनुमान मंदिर के पीछे छुपा हुआ है। इसके बाद घेराबंदी कर उसे दबोच लिया गया। पुलिस के सामने उसने अपना जुर्म कबूल कर लिया है।

तीसरे के साथ रह रही थी आरती- जांच के

दौरान यह जानकारी मिली है कि आरती ने 11 साल में दो मर्दों को छोड़ दिया था अब तीसरे साथ वह लिव इन में रह रही थी। आरती ने शादी के बाद अपने पहले पति को छोड़ दिया। इसके बाद वह धर्मेन्द्र के साथ रहने लगी थी। कुछ दिन बाद धर्मेन्द्र को छोड़कर संजु के साथ रहने लगी।



2015 में हुई थी पहली शादी- आरती की पहली शादी 2015 में हुई थी। यह शादी अतर सिंह से हुई थी, उससे दो बच्चे हुए थे। पति के दोस्त से धर्मेन्द्र से उसकी नजदीकियां बढ़ीं और 2023 से उसके साथ रहने लगी। फिर सभी दस्तावेजों में धर्मेन्द्र के नाम जुड़ा लिए। कुछ दिनों बाद धर्मेन्द्र से विवाद हुआ और संजु के साथ रहने लगी।

एक जुलाई की हुई हत्या- एक जुलाई को हजीरा थाना क्षेत्र के आरा मील इलाके में आरती की हत्या हुई थी। हत्या धर्मेन्द्र ने की थी। उस वक्त मौके पर संजु भी मौजूद था। तीनों साथ में बैठकर पहले शराब पी थी।